

My email exchange with a Felasha lady  
Getachew Reda  
[getachre@aol.com](mailto:getachre@aol.com)  
[www.ethiopiansemay.blogspot.com](http://www.ethiopiansemay.blogspot.com)  
(408) 561-4836

ከኢትዮጵያዊት ፈላሻ ጋር ያደረግሁት የደብዳቤ ልውውጥ

ይህ ጉዳይ በእኔ እና “አይሁዳዊያን እንጂ ኢትዮጵያዊያን አይደለንም” ብለው ከኢትዮጵያ ወደ እስራኤል አገር ከተጋዙ “እምቤ ኢትዮጵያ ፃወር በማህጸን ተሸክማ ካሳደገቻቸው” “የኢትዮጵያ ልጆች” መካከል ከአንዷ ጋር ያደረግኩት የኤልክትሮኒክ ደብዳቤ ልውውጥ ነው።

የደብዳቤው ልውውጥ መንስኤ “አይሁዶች” በቅርቡ “በፍልስጥኤም” ሕዝብ ማለትም በህፃናት፣ አረጋዊያን፣ ሴቶች፣ እርጉዞች፣ ጋዜጠኞችና መሳሪያ ባልታጠቁ ኗሪዎች ላይ የአይሮጵላን ቦምብ በላያቸው ላይ እንደበረዶ በማውረድ “ዘግናኝ” የሆነ የጅምላ ጭፍጨፋ እንዳካሄዱ ታዘበናል። በዚህ ዘግናኝ የመተላለቅ ጦርነት ላይ የፍልስጥኤም ታጋዮችም በተመሳሳይ መልኩ እስራል/ቴልአቪቭ በመሳሰሉ ከተሞች ድረስ በመዘለቅ አቡቶቡስ ላይ በተሳፈሩ ሰላማዊ ሰዎች ላይ “በአጥፍቶ መጥፋት” የሽብር ስልት ቦምብ በማጋየት ሰላማዊ ተሳፋሪዎችን በጅምላ ገድለዋል። ጉዳቱ የደረሰው ማንንም ሳይለይ “እስራሎች እና የውጭ ዜጎችን” ያካተተ ነው። ይህም “የሽብርተኞች ተግባር” መሆኑን ያወገዘኩት ሽብር ሲፈጽሙ ከብዙ አመታት ጀምሮ ነው። ምክንያቱም በተመሳሳይ መልኩ ኢትዮጵያ ውስጥም “ሻዕቢያ” ከአስመራ አገገኞች እና የራሱ ተዋጊዎችን በመላክ በሰላማዊ ዜጎች ላይ ቦምብ በማጥመድ በሕዝብ ማመላለሻ አውራጃዎች... ወዘተ ጥቃት ሲፈጽም አውግዣለሁ። (ይህ ድርጊት ከኢሳያስ መንግሥት እንደተከናወነ መቀበል ያቃታቸው ተቃዋሚዎች ስላሉ ትግርኛ ቋንቋ ለምትረዱ “ከፈረሱ አፍ” እንደሚባለው ነገሩ ሲቀነባባር የዓይን

መረጃው እነሆ Former Eritrean Secret Service Exposes PFDJ (P-1) <http://youtu.be/37ePxK09iXo> ) ይህ ማለት ግን ከአራዊት ሕሊና መላቀቅ ያቃተው “ሽብርተኛውና ፋሺስቱ የወያነ ትግራይ ቡድን” በሕዝብ ላይ ሽብር አይፈጽምም ማለቱ እንዳልሆነ ብዙ ጊዜ ግልጽ አድርጌዋለሁ።

ስለዚህ የሐማስ ሽብር ስራም ሆነ የአይሁዶቹ የጅምላ የጭፍጨፋ ተግባር ሁለቱም ፋሺስታዊ መሆናቸው ሕሊና ላለው ሰው የሚረዳው ነው።

ወደ አይሁዶቹ እንመለስ እና - በሁሉም በኩል የተካኸደው የመጠፋፋት ጦርነት ለዘመናት የዘለቀ ቢሆንም፤ ከላይ የተጠቀሰው የቅርቡ ሳምንታት የመጠፋፋት ጦርነት ግን አብዛኛዎቹ ትላልቅ የዓለም የዜና አውታሮች “ሐማስ” \*ወይንም የፍልስጤም ተዋጊዎች ከአገራቸው መሬት “ተምዘግዛጊ ሚሳይል” ወደ እስራል በመተኮስ ያደረጉት ቶክስ የተደጋጋመ ሰፊ የዜና ሽፋን ሲያገኝ፤(ያውም ጥፋተኛ አድርገው በመፈረጅ ዜናው ሲዘገብ)፤ በሌላ በኩል አይሁዶቹ ወደ ፍልስጤም መንደር ተዋጊ አይሮጵላኖችን በማሰማራት በሰላማዊ ሕዝብ ላይ አሰቃቂ እልቂት ሲፈጽሙ፤ በጨረፍታ በማሳየት በአንዳንዶቹ የዜና አውታሮችም ጭራሽኑ ሽፋን ሳያገኝ በመቅረቱ፤ እንዲህ ያለ ዘግናኝ እና የናዚ/ፋሺስቶች የጭጨፋ እርምጃ የሚመስል በሕዝብ ላይ ሲፈጸም አይሁዶቹ በራሳቸው ላይ የተፈጸመው የናዚዎች ጭካኔ ከመቼው ረስተውት ተመሳሳይ የአረመኔዎች የግድያ እርምጃ በፍልስጤም ሕዝብ ላይ በመፈጸማቸው “ድርጊቱ” ፋሺስታዊ/የናዚዎች ድርጊት እንደሆነ በግል ድረገፄ ላይ አውግዜ ሕዝብ እንዲያውቀው የለጠፍኩትን አብዛኛው ዓለም ያልተመለከተው አሰቃቂ ጭፍጨፋ የተቀረፀ ፊልም በመለጠፌ፤ ይህች አይሁዳዊት ኢትዮጵያዊት እህቴ የኔን አይሁዶችን ማውገዜን በመከሰን በአይሁድነቷ ወግና ከኔ ጋር አታካራ የሞላበት ደብዳቤ የጻፈቸው እና እኔም ለደብዳቤዋ የሰጠሁትን የተመላለስንብትን ደብዳቤ/ኢመይል እንድታነቡት ስጋብዛችሁ፡- በእኛነታችን ላይ የተዘመተብንን

የተቀነባበረ “ራስን” የማርከስ “ኢትዮጵያን” የማንኳሰስ ባህሪ ምንኛ ሥር ሰድዶ እራሳችንን በማጣት “እራስ ፍለጋ” ቀውስ ገብተን “በተጠነጠነበን ገመድ” ገብተን “ወጥመዱን መበጠስ አቅቶን የገዛ ሰውነታችን “ነክሰን እየጎተትን” የራስ ጉዳተኞች ለመሆን እንዴት እንደበቃን በዚህ የደብዳቤ ልውውጥ ብዙ ቁም ነገሮችን ትታዘባላችሁ።።

የሚከተለው የደብዳቤ ልውውጥ ስትመለከቱ በሕዝባችን ላይ በውጭ ሃይሎች የተፈጸመው ፤የእነሱ ሰለባ ሆነን “ራስን በማጣት ጎዳና እንድንጓዝ” ተቀነባብሮ የተቀየሰልን የጥቃት ዘመቻ ምን ያህል ጥልቀት ይዞ እንዳለ ልብ እንድትሉት ይኼው አንብቡት። ደብዳቤው ላይ በጥቁር ቀለም የተጻፈው ከአስራል የተላከው ደብዳቤ ሲሆን፤ “በቀይ ቀለም” የተጻፈው ደግሞ ከኔ የተሰጠ ምላሽ ነው። የደብዳቤው ልውውጥ ሰፊ እና ሁለት ክፍል ቢኖረውም፤ አንኳሩን ብቻ አቅርቤዋለሁ። ይኼም ቢሆን በጣም ረዥም በመሆኑ “በትዕግስት” እንድታነቡት-እጋብዛለሁ።

በ01.12.2012

ለአቶ ጌታቸው ረዳ

የኢትዮጵያ ሰማይ ድህረ-ገጽ አዘጋጅ

ባሉበት

**ብለሽ ስለጻፍሺሊኝ ደብዳቤ መልሴም እንደሚከተለው ነው።።**

ለሃና መከተ፡

አንቺ ብዩ ስጠራሽ ይቅርታ እንደምታደርገሊኝ ከወዲሁ እጠይቃለሁ። በአይሁዳዊነትሽ በተቀበልሺው እና ባከበርሺው ቋንቋሽ “ሻሎም” ስላልሽኝ እኔም ወላጆቼ በሚናገሩት ኢትዮጵያዊ ቋንቋ ስላምታ ይድረስሽ “ስላምታ እንደምን አለሽ” ካለሺበት ጥቁሮች እና ኢትዮጵያዊያን በሚጠሉባት እና በሚዋረዱባት ካለሺበት “ሃገረ

ሰራኤል” ‘ሰላም፤ሰላም’ እልሻለሁ።ሰላም ላንቺ ይሁን።

“ በመጀመሪያ ለፈጠረኝ የእሥራኤል አምላክ ክብርና ምስጋናዬን ላስቀድም!!”

እኔም በመጀመሪያ ለፈጠረኝ ለኢትዮጵያ አምላክ ክብርና ምስጋናዬን ላስቀድም!!

“ በመቀጠልም ለእርሰዎ ካሉበት ቦታ ሰላምታዬን አቀርባለሁ። በእርግጥ ይህን "ኢትዮጵያን ሰማይ" የተባለ ድህረ ገጽ ዛሬ የተመለከትኩት ባጋጣሚ ነው። ይኸውም "ሞሬሽ ወገኔ" የሚለውን ሲቢክ የአማራ ድርጅት በ"ጉገል" ስፈልግ "ኢትዮ-ፓትርዮት" የሚል ድህረ ገጽ አግኝቶ፤ በስተቀኝ በኩል ያሉትን አንዳንድ ጽሁፎች እየከፈትኩ ሳነብ ነው። **What is Nazism? See it the Zionist Jew practiced it here on children. Who hate Jesus? Who else?**” የሚል እርእስ ስበኝ 20 ደቂቃ የፈጀውን

ከአንድ የዓረብ ቻናል የተወሰደውን ፊልም ያየሁት። እሥራኤላውያን በጣም ትእግስተኞች ስለሆን፤ የለጠፉትን ፊልም እስከመጨረሻው በጥምና ነው የተመለከትኩት። አዲሴ እንኳን ባይሆንም፤

እንደ እናትነቴ ይህን የመሰለ አስከፊ የጦርነት ገጽታ ምንም በማያውቁ ህጻናትና እናቶች ላይ ማየቱ በጣም የሚዘገንን ነው። ሰው በመሆኔና እንደ እናትነቴ በጣም አዝናለሁ!! መላው እሥራኤላውያኑም በጣም ነው የሚያዝን። የጋዛዎቹ እናቶች ግን ከእኛ አንድ ህጻን ሲሞት እልል! እያሉ ከረመኔላ ይወረውራሉ።”

ክብርት ሃና፡ እንደ እስራኤልነትሽ ትዕግስት አድርገሽ አሳዛኙ የሰው ልጅ ጭፍጨፋ በዓይንሽ በጥምና መመልከትሽ አደንቃለሁ። በተለይም “እንደ እናትነቴ ይህን የመሰለ አስከፊ የጦርነት ገጽታ ምንም

በማያውቁ ህጻናትና እናቶች ላይ ማየቱ በጣም የሚዘገንን ነው። ሰው በመሆኔ እንደ እናትነቴ በጣም አዝናለሁ!! ” ስላልሺው የናዚ ጭፍጨፋ ምን ማለት እንደሆነ ከዚያ ርሕራሄ የጎደለው ሆን ተብሎ የተደረገ የከተማ ፍጅት ከናዚ እርምጃ ምንም የሚለየው የህፃናት የግድያ ወንጀል እንደሆነ በጥሞና መመልከቲሽና መላው እስራላዊያንም ማዘናቸው አንድ ነገር ነው። ማዘን ግን በቂ ሊሆን አይችልም። እንዲህ ያለ በሰው ልጅ እየተፈጸመ ያለው መላው ዓለም እና እስራሎችንም ያሳዘነ ጭፍጨፋ በሕፃናት ላይ የፈጸሙ በጫካ ሕሊና የሚመሩ የእስራኤል ባለስልጣኖች የጦርነት ሕግ (ሕግ አስከባሪ ካለ) በመጣሳቸው ምን እርምጃ እንዲወሰድባቸው ጠየቃችሁ? ወይንስ አንቺ እንደምትይው “የጦርነት ገጽታ” በመሆኑ መደረግ የነበረበት ግፍ ነው? ወይንስ አንቺ እንደምትይው <<መላው እሥራኤላውያኑም በጣም ነው የሚያዝን። የጋዛዎቹ እናቶች ግን ከእኛ አንድ ህጻን ሲሞት እልል! እያሉ ከረሜላ ይወረውራሉ>>” እነሱም አልል ስላሉ ህጻናት በቦምብ ሲጋዩ ዜናው ለዓለም መታወቅ የለበትም ነው? አየሽ! የጋዛ እናቶች እንዲህ ያለ ድርጊት በእስራሎች ላይ ሲፈጸም፤ እልል ማለታቸው አስነዋሪ ነው። በእነሱም ይሁን በናንተ መሃል የሰው ልጅ ጭፍጨፋ ሲፈጸም “ሁላችሁም” ማዘን እና ለሰው ልጅ ክብር መስጠት እንጂ “የጦርነት ገጽታ” በመሆኑ ወይንም አንቺ እንደምትይው ለጭፍጨፋው መነሻ ወታደራዊ “የተሳሳተ መረጃ” ስለተላለፈ ድርገቲቱ በስሕተት ተፈጽሟል፡ የምትይው “የወንጀል መሸፈኛ” “ሁለታችሁም ወገኖች ከዚህ ሰብአዊ ግፍ ብያንስ የሕሊና ተጠያቂነት ነጻ አያደርጋችሁም። ሁለታችሁንም ወገኖች ፡” የተሳሳተ መረጃ” “የጦርነት ገጽታ” ወይንም ፍልስጥላይን እንደሚያደርጉት “ቦምብ ይዘው ሰላማዊ ሰዎችን በአብቶብስ ተሳፍረው ራሳቸውን ገድለው ሰላምዊንም የሚገድሉ “ሽብርተኞች” ነፃ አውጪዎች ሳይሆኑ “ሽብርተኞች” ናቸው። ስለዚህ በሁለታችሁ ወገኖች ያሉት ጠጅምላ የግድያ ፈጻሚ ክፍሎች/ባለስልጣኖች/ድርጅቶች/ግለሰቦች “ተጠያቂነት እንዲኖራቸው እና ወደ ፍርድ ቀርበው ካልተቀጡ/ከስልጣን ካልተወገዱ” በቃላት ብቻ ማዘን ለፍትሕ የሚረባው የለም። አንቺ የእስራል አምላክ

የምትይውም ሆነ እነሱ “አላህ” የሚሉት “በሁለቱም ወገን እየተደረገ ያለው “ግፍ እና ግድያ” እንደሚቃወመው አንቺም የምታውቁው ይመስለኛል። አንኳን ለፈጣሪ ላንቺም ሳይቀር ጭፍጨፋው “አሳዝኖሻል”። ይህ ግድያ “የናዚዎች ድርጊት ነው” የምለውም ለዚህ ነው”። አንቺን ያሳዘነ ድርጊት “ጭፍጨፋ ነው” ወንጀል ነው ያልኩት። መሸፋፈን አምላክሽ አይወደውም። ግልጽ እንድትሆኑ አበረታታሻለሁ። አምላክን እንጂ ሰውን፤ መንግስትን አትፍሪ። መንግስቶች፤ ሰዎች ግፍ ሲፈጽሙ “መቃወም ማውገዝ አለብሽ። አምላክ ስትፈሪ “እውነቱን” ይገለጽልሻል። ያኔ የተባረክሽ የሱ ልጅ ትሆኑያለሽ።

እስከ መጨረሻው በትዕግስት አንብነ በው!! በጊዜ <<ማጣት ምክንያት የእንቅልፍ ጊዜየን የተሻማ ጽሁፍ ነውና!!

03.12.2012

አሁንም በድጋሚ እላለሁ ለእሥራኤል አምላክ ክብር ምስጋና ይግባው!!

ይህን ሁሉም የኢትዮጵያ ህዝብ ክርስቲያን ከመምኝታው ሲነሳ ወይም ሲተኛ ኢትዮጵያ ወስጥ የሚለው የተለምዶ አባባልም መሆኑን አውቃለሁ። እያንዳንዱ በፈለገው ማምለክ መብቱ ነው፤ መብትህን አልጋፋውም። >>

ስላለሺው መልስ ይኼው መልሴ የሚከተለው ነው።

04.12.2012 ከጌታቸው ረዳ

ለክብርት ወ/ሮ ሃና መኮተ፣ እስኤራል አገር ።

ጥሩ ብለሻል። የእንቅልፍ ጊዜሽን የተሻማ ጽሁፍ ስለ እኔ መልስ የጻፍሺውን በትእግስት አነበዋለሁ። ለዚህ አክብሮት እሰጥሻለሁ። መልካም ብለሻል። ያ የተለምዶ አባባል ነበር። እንዳንቺው ዓይነቱ የዋህ “ተለምዶ” ይለዋል። ሃቁ ግን “ተልመዶ ሳይሆን “ ለዘመናት ያንን በሕሊናው ተቀርቦ “የእስራል አምላክ” እንዲል “የአእምሮ አጣባ” ስለተደረገበት ነበር። ዛሬ ያ ልምድ ቀስ በቀስ ማንነቱን እና አምላኩን እያወቀ በሌላ አገር ሳይሆን በገዛ አገሩ አምላክ እና መንፈስ የማወደስ ልምድ ተለማምዶታል። መዝሙራችን “የእስራል ልጆች” ተብሎ እንዲለወጥ የተሞከረውን ያህል ዛሬ በጠንካራ ኢትዮጵያዊያን ልጆቿ አሁንም በድጋሜ “የኢትዮጵያ ልጆች ነን” አንጂ “የእስራል ልጆች” አይደለንም ማለት ጀምረናል። ይህ ዘመቻ ነው የኔ ግምባር ቀደም አስተምህሮ። አንዲህ እራሳችንን አውቀን በማንነታችን እንድንከራ ያደረገን “የኢትዮጵያ አምላክ” በድጋሜ ከብር ምስጋና ይግባው። ይህ ኢትዮጵያዊ መብት ስላከበርሺልኝም አክብርሻለሁ።

<<ኢትዮጵያዊ ነኝ ብለህ ለመኩራራትና ጉራም ለመቸርቸር ሞካከር ።>>

ስለምትይው ሰንካላ መልስሽ አስገርሞኛል። አንድ ኢትዮጵያዊ ማንነቱን ጥሎ እራስ ፍለጋ ቀውስ ውስጥ ገብቶ “እስራኤል አንጂ ኢትዮጵያዊ አይደለህም” ተብሎ ሲነገረው “በቂላቂልነት” አዎ “እስራኤላዊ ነኝ አንጂ “ኢትዮጵያዊ ይደለሁም” ብሎ የሚኩራራ የማሰብ ችሎታው ያቆመ “የዋህ እርግብ” እራስን ለውጭ አገር አታላዮች “ከመቸርቸር” ወዲያ የሚታይ “ውርደት” ምን ሊኖር ይችላል? ኢትዮጵያዊነትን የቸረቸረው እኔ ወይስ አንቺው? በምን ሂሳብ? ጣሊያንም፣ ወያኔም ሆነ በፈረንጅኛ ዘመን አቆጣጠር የሚቆጥረው የኤርትራው ሻዕቢያም እኮ ኢትዮጵያዊነትን ከሥር-ከሥር እያፈረሱ “ስለ ኢትዮጵያ እንቆረቆራለን፣ እና ስለጥናለን” ሲሉን የነበሩ እና አሁንም እያሉን ያሉት። ኢትዮጵያ ስላለ ሁሉም ስለ ኢትዮጵያ የሚቆረቆር ይመስልሻል? ያ ሴራ ነው መበጠር አለበት እያልኩኝ ያለሁኝ። የኤርትራ ስቃይ አማራው እና ኢትዮጵያ ነበረች፣ የሚሉ ውጭ የሚኖሪ ተቃዋሚ ነን የሚሉ በኢሳያስ አፈወርቂ

ድግስ/ፌስቲቫል እየተገኙ የኤርትራ ግንጣላ እና የባሕር ወደብ ነጠቃ “ሕጋዊነትና ፍትሕን” የተከተለ አይደለም ስለምንለው የሻዕቡያ ሴራ እየተቃወምን ላለን ሁሉ “ኤክስትርሚስት” የሚል ስም በጣም ዘግናኝ ስም እኩ እየለጠፉብን ነው። አሁንም እኩ ደረታቸው ላይ “ኢትዮጵያ” የሚል ከናቲራ ደረታቸው ላይ ለጥፈው ለሕዝብ እያሳዩ ባገራችን ስም እኩ ነው የ1991 ታላቁ ሴራ ለመድገም አስፍሶፈው የሚገኙት። ኢትዮጵያ እያልሽ አይደለ አንቺም ይኼው አማራውን የጠመድሺው! ወይ አንቺ “ኢትዮጵያ” ስምሽ ማመሩ!

<<አንድ ኢትዮጵያ ዊን ኢትዮጵያ ዊ ከሚያ ሰኙት ገፀ ባህርያት ውስጥ፣ ፍጹም የሚያ ወቁትን ስውመዘን ጠል ወግና ባህሉ አይደለም። >>

አንድ የኢትዮጵያዊ ባህሪ ከሚያሰኘው ገጸ ባህሪያት ውስጥ አንዱ “ሆን ብሎ” እራሱን አጥቶ እንደገና እራስ ፍለጋ ገብቶ አማራውን ተጠያቂነት የሚያደርግ “በራስ ውዥም-ብራምነት የሚናወጥ” ሰው ካየን “ውዥም-ብራሙን-ውዥም-ብራም” “ማንነቱን የካደ” ደግሞ “ካሃዲ” “አሾክሷኪውን” ደግሞ አሾክሻኪ” ባንዳውንም ፤ባንዳ፤ የማለት ባህሪ አንቺ አታውቁውም እንጂ “ወይንም እረስተሺው ይሆናል እንጂ” እንዲህ ያለ በማንነት ፍለጋ የሚሰቃይ ግለሰብ “በአንቱታ” አልጠራውም። ራስን ጥሎ እንዲህ ዓይነት ቅሬት ገብቶ በራስ ፍለጋ ቀውስ የሚናወጥ በተለይ “ተማርኩ፤ድግሪ አለኝ” ከሚለው የዋዠቀ መስመር ለሚያስተጋባ ድምጽ ከበሬታ የለኝም።

<<እኔ ድህረ ገጽህ በለጠፍከው ፎቶህ ላይ ማንነትህን ግምት ውስጥ በማስገባት ከወዲሁ ዘንጥየ ክብር ሳልሰጥ መጻፍ እችል ነበር። ሆኖም ወግና ባህሉ ለምን ብዬ “አንቱ” በማለት ነበር ጽሁፌን የደመደምኩት። >>



አንቺ አንተ/አንቱ አልሺኝ አላልሺኝ በኔ ላይ ቦታ የለውም። ካንቺ የምፈልገው “አንቱታ” ማንነትን ማክበር ነው፤ ጥቁር ሕዝብን ማክበር ነው፤ ስደተኛን እንደራስ ማክበር ነው፤ ሰብአዊ መብት ሲጣሰ ለፍልስጤ ማደያነትንም መጮህ ነው። ለኔ ክብር ማለት አይሁድ ሆንሽ አልሆንሽ ፍልስጤ ማደውን ህጻን በዘረኞች ቦምብ ሲደበደብ “የተሳሳተ መረጃ ነው” ወይም “ፍልስጤዎች እኛን በሚሰይፍ እየተኮሱብን ስለሆነ፤ መንግስታችን አጸፋውን በዚያ ዓይነት አስነዋሪ ጭፍጨፋ ማድረግ መንግስታዊ ግዴታው ነው” የምትይው በጣም አስነዋሪ መከላከያ አልወደድኩትም ። ያንን ጭፍጨፋ በምንም መልኩ ይፈጸም “የናዚዎች” ባሕሪ መሆኑን ስታወግዢው ያ ላንቺ ከበሬታ እሰጣለሁ። ከዚያ ወዲያ ምትዘላብጂው ነገር ምንም አይጥመኝም።

<<ምሁር ለ መምሰል ለ ዘ ባ ረ ክ ል ኝ ሁሉ ጊዜ ማጥፋት ስለ ማልፈልግና ለ ወደ ፊቱም ምንም ጊዜ ስሌለላኝ፤ ለ እንደ አንተ ያለ ሰው ይህ የ መጨረሻ መልሴ ይሆናል። >>

ከኔ ጋር የመጨረሻ መልስ ሊሆን ይችላል። የራስ ፍላጋ ስቃይሽ ግን መጨረሻ ሊሆን ከቶ አይችልም። በራስ ቀውስ የሚናወጥ ሕሊና ያንን ማንነቱን ተመልሶ ካላነሳው “መጨረሻ የለውም”።

<<ካንተ ለ ወደ ፊቱ የ ሚላ ኩትን ላለ ማየትም ቃል እገባልሃለሁ። ምክንያቱም እሥራኤሎች ካስተማሩን አንዱ፡- ብዙ በመናገር ጊዜን ከማጥፋት ትንሽ ተናግረህ ብዙ የተግባር ሥራ ስራበት ጥሩ ውጤት ታገኛለህ ይላሉ። >>

ላንቺ አዘንኩልሽ። እስራኤሎች አስተማረኝ እያልሽ ያንን “እስራኤል እስራኤል” የሚያሰብልሽ “የራስ ቀውስ/ ሲንድሮም” ካስተማሩሽ ይልቅ “አገርሽ ኢትዮጵያ” ያስተማረቺሽን “በራስ የመተማመንን፡

አጥብቀሽ ማስቀደሙን አይበልጥሽም ነበር ወይ? አገርሽ ኢትዮጵያ ያስተማረቺሽን ወደ ጎን እያሰወገድሽ “እስራልን” በምሳሌ የምትጠቅሺውን በሽታሽ ምሕረት እንዲያወርድልሽ “ ወደ ኢትዮጵያ አምላክ” ፊትሽን አዙሪ። ኢትዮጵያ ያስተማረቺሽን አንጂ እስራል ያስተማሩሽን “ኢትዮጵያን” የመካድ ማንነትን ደጋግመሽ ስትኩራሪሪኝ “ያቅለሽልሽኛል”። እስራኤሎች አስተማሩኝ ብለሽ የምትመጸደቁበት ባሕሪ ይህንኑ ነው? እስኪ በሌሎች ዘመዶቻችን ምን ጥቃት እየደረሰባቸው እንደሆነ “አስተማሩኝ የምትይውንም “ ትንሽ ላሳይሽ? Israeli Ethiopian march against racism <http://youtu.be/VsaLX61-6P4>

<<በ መሆኑ ም ተበ ታት ነ ው ከ ነ በ ሩ በ ት ዓ ለ ማት እ ን ደ ገ ና ተ ሰ ባ ሰ በ ው በ -64 ዓ መታት ውስ ጥ እ ን ዴ ት በ ቴ ክ ኖ ሎ ጂ እ ን ደ መጠቀ ች ታሪ ክ የ ማይ ክ ደ ው ሃ ቅ ነ ው። >>

ወ/ሮ ሃና መከተ፡ እውነትም የዋህ ነሽ። የዚህ ዓለም ጠማማነት የማታውቁ “አርግብ ነሽ።። ለዚህም ነው ላንቺ አዘንኩልሽ የምልሽ” ። የምን ቴክኖሎጂ ነው የምታወሪው? አንዳንቺው ዐይነቱ ቴክኖሎጂ ገባያ ውስጥ አስግቦተው “አይሁድ ነህ” ሲሉት “ ኢትዮጵያዊነቱን” ክዶ በሁለተኛ ዜጋ እየታየ “ባርያ፣የኤይድስ ተሸካሚ” እያሉ ከኢትዮጵያ ምድር ሰው እየሸመቱ ወደ ጦርነት ቦታ (ባፈር ዞን) አጥር እንዲሆንላቸው መዳረግ “በቴልኖሎጂ መመንጠቅ” ነው? የቴክኖሎጂ መመንጠቅ የምትይው ሞኝነትሽ “አንዳንቺው ያለው “የዋህ” የቴክኖሎጂያቸው ተጠቃሚ አይደለም። ባንቺ መሰል ኢትዮጵያ አይሁዶች እየተፈጸመ ያለው “የቤት መኖሪያ እና የቴክኖሎጂ እገዳ” አታውቁም? ይልቁንስ “ቴክኖሎጂያቸውን” የሰው ልጅ በተለይ ጡቁሩን አንደ ሰው እንዲመለከቱት አንዲረዳቸው “ፈጣሪ” የለገሳቸውን ሕሊና ወደ “ሰብአዊነት ምጥቀት” አንዲጠቀሙበት አንዲረዳቸው ብትታገይ ይሻላል። ያንን ባርነት ተቀብለሽ “ስለ

ቴክኖሎጂአቸው” ብታደንቁ “አሁን ራስሽን አንደገና በኢትዮጵያዊነት ቅኝት አንድትቃኚ እምክርሻለሁ”። ራሱን ጥሎ የጣሉትን እና የሚያንቋሹሹትን “የነጭ ዘረኞች” የማወደሱን “ግብዝ ልምድ” ካስተሳሰብሽ ጣይው። እስራሎች አንዲህ ሲሉ አስተማሩኝ፤ እንዲህ ኩትኩተው አስተማሩኝ፤.....የምትይው የዋህነትሽን መልክ እንዲኖርው ይረዳሽ ዘንድ ከላይ የሰጠሁሽኝ ሰነድ “ከቴክኖሎጂ” እድገታቸው ጋር ምንኛ “ወደ ሗላ እንደቀሩ” ከዚህ ወዲያ ምን መረጃ ልሰጥሽ? <http://youtu.be/VsaLX6I-6P4> ቴክኖሎጂያቸው ይህንን ዘረኝነታቸውን ለምን ሊያግደው አልቻለም?

<<በ ር ቀ ት ታ ሪ ክ እ የ ጠ ረ ቁ ወ ረ ቀ ት ላ ይ መጽሐፍ ላይ ቢለ ከለ ክ ለ ማሰ ቃ የ ው የ ኢትዮጵያ ህዝብ ጦርና መሳሪያ፣ ወሃና ዳቦ ሆኖ፣ ከራብና ከጥማት አስታግሶ ሃገሩንና እሱን ሊከላከልበት አይችልም። >>

እስራሎች የወያኔ እና የደርግ ሰዎችን በገንዘብ እየደለሉ ፈላሻዎችን እንዲያሻግሩላቸው በባርነት እየገዙ ኢትዮጵያዊያንን የሚያንኳሰሱ “በቴክኖሎጂ ሰልጥነው” “በሰብአዊ ይዘት ግን የጫካ ሕሊና የሰተሽከሙ የሗሊት የሚራመዱ “የእስራል ባለስልጣኖችም ሆኑ ሌሎች”፡ የሚፍሩት አንድ ነገር ቢኖር “ኢትዮጵያዊያን/አፍሪካዊያን” ታሪካቸውን በመጽሐፍ እየተጻፈ ማንነታቸውን የሳቱ ዜጎችም ካሉ አገራቸው በሚወዱ ጸሐፊዎች በሚጻፉ መጽሐፍቶች እየተረዱ እራሳቸውን አንዳያስተካክሉ የሁሌም ፍራቻቸው ነው። አንዳንቸው ዓይነቱን የዋህ “መጽሐፍ” አትጻፉ “በእንጀራ እና በውሃ ፍለጋ ብቻ አትኩሩ” አንድተሉ የሕሊና አጠባ በማድረግ አንቺኑን የፕሮፓጋንዳቸው ሰለባ አድረገዋል። ሞኝነትሽ ግን አንቺን መሳይ “የዋህ ኢትዮጵያዊት እርግብ” የመጽሐፍ ጠቃሚነት አንዲያንኳሰሱ ቢያስተምሩሽም “እስራሎች ቴክኖሎጂያቸውም ይሁን ታሪካቸው በመጽሐፍ አንዲቀረጽ እና አይሁዶች የራሳቸው ማንነት ታሪክ እንዲያውቁ “ከውሃ አና ከእንጀራ” ቅድሚያ ለመጽሐፍት ነው

የሚሰጡት። ምክንያቱም መጽሐፍ የእድገት፣ የማንነትና የታሪክ አፈላላጊ ምንጭ ነው። አንዳንድ ያለው “በራስ ቀውስ” የገባ “ወደ እንጀራ የሚያንጋጥጥ” ግን ያንን የሆድ ጉዳይ ቅድሚያ ቢሰጥም ፤ እውነተኛ ዜጋ ግን “በመጽሐፍ እየተደገፈ እራሱን እየተከላከለ” አንዲያድግ እና “ጠላቶች/ተንኮሎኞች” አንዳይበረቱት እና ወደ ሌላ ዓለም እንደባርያ አንዳይሸጡት እውነተኛ አገር ወዳድ ኢትዮጵያዊያን ደራሲያን ከጠላቶችና ከቅጥረኞች ጋር የሕሊና ጦርነት ያካሁዳሉ። የኔ ስራ እና ቀዳሚ ተግባራዊ “በኢትዮጵያዊነት የተዘመተበትን” ጦርነት ለማክሸፍ ነው። “መጽሐፍ እየጻፍኩ ያለሁትም” ይህንኑ ጥቃት ለመከላከልና ለማጋለጥ የማደርገው ታሪካዊ ዘመቻ ነው። አንቺንም እዚህ ታሪክ ይጨምራል። ማንነታቸው ከተዘመተባቸው የኔው ዜጎች አንደኛዎ አንቺ ነሽና ‘አሁንም የኢትዮጵያ ሕዝብ “ስለ ለሆዱ’ ለከርሱ ብቻ አንዲያስብ” የሚወተውቱ ግለሰቦችን/ቡድኖችን መንግስታቶችን ፊት ለፊት መጋፈጥ የታሪኩ አደራ አለብኝ። እና ወደድሸም ጠላሽም “በኢትዮጵያዊነት የተከፈተው ጦርነት” መጻሕፍቶቼ ግንባር ቀደም ተዋጊዎች ናቸው እና “ኮሎኒያሊስቶች እና ቅጥረኞች” ኢትዮጵያዊያን ዜጎች በየዓለማቱ ተሰድደውም ሆነ ራሳቸውን ሸጠው በሁለተኛ ዜጋ እንዳይታዩ በድል እንዲወጡ “በይሁዶች አገርም ይሁን በፔትሮ ዶላር የሰከሩ ባርያ ፈንጋይ ጥጋቢኛ አረመኔ ዓረቦች አገር” እየተሰደዱም ሆነ ዜግነታቸውን እየሸጡ የሚንገላቱ ወገኖቹ ላይ “የሚፈጸምባቸው ጥቃት” እራሳቸውን በክብር እንዲያነሱ እና እንዲከላከሉ ማድረግ የመጽሐፍቶቼ መነሻዎች ናቸውና “ወደድሸም ጠላሺም” መጽሐፍቶቹ “ሕያው ናቸው፤ ለዘላም ይኖራሉ።” መጽሐፍቶቹን የሚጠሉት እና ክብር የሚነሱት ፡እራስ ፍለጋ ገብተው ቀውስ የገቡ፤ ኢትዮጵያዊነትን የሚጠሉ ወይንም “አማራን” እየጠሉ የተቃወሰ ሕሊና ያላቸው ክፍሎች ብቻ ናቸው።

<<ጀግና አገሩንና ህዝቡን ወዳድ ማለት ከህዝቡ ጋር ሆኖ፣ ወገን የሚኖረውን እየኖረ እንደ እነ እስክነድር ነጋ፣ ርዕዮት ዓለመና እንደነ ተመስገን ደሳለኝ፣ አንዱ ዓለም አራጌ፣ ...ወዘተ እየተጋፈጡ

ሲኖር ነው። እንጅ ባህር ማዶ ሆኖ ቢያቅራሩት ትርፉ ማደንቆር ነው። ኢሕአፓ ምንም የማያውቁ ወጣቶችን ለምትና ለእስር አጋፍጦ ዛሬ ባህር ማዶ የተንደላቀቀ ኑሮውን እንደሚኖረው ማለት ነው የሚሆነው።>>

ስለታሰሩት ጀግኖች ማወደሲሽ አደንቃለሁ። ስለ ሕዝባቸው ብለው በወያኔ የተገደሉ፤ ደብዛቸው የጠፋ የኢሕአፓ ታጋዮች እንደ እነ ፀጋዩ ደብተራው፤ አበራሽ ወዘተ... የመሳሰሉት ምነው ረሳሻቸው? ወይንስ ኢሕአፓ፤ ኢሕአፓ ሲል ደርግ ወይንም ወያኔ ከሕሊናሽ የማይፍቅ ጥላቻ እንድታሳድሪ ስላሳደረብሽ ነው? እነሱ ጋር ስትደርሱ ምነው እውቀቱ አጠረብሽ? ባለ ዲግሪ የተማርኩኝ ነኝ ትያለሽ፤ ማን ከወያኔ ጋር በጥይት ተታኩሶ የተሰዋ፤ ደብዛው ጠፋ፤ ላገሩ ጠመንጃ ተሸክሞ አካለ ጎደሎ ሆኖ፤ ቁር፤ርሃብ ተጋፈጦ የነበር?” የሚለው ጥያቄ ለምን አልጠየቅሺም? “አካላታቸው ጎደሎ፤ አሁንም በየአውሮጳ እና እስራል እንዲሁም አሜሪካ አገር በሰደት የሚንከራተቱትን ታሪክ ማስታወስ እንዴት አቃተሽ? “የተንደላቀቁ የምትይው “ምቶታቸው” ምቶት ያድርግልሽ ብልሽ “ትቀበይው አለሽ? አገር ጥሎ መሰደድ ኑሮ ነው? መንደላቀቅ ነው? ጥፋት አድረገው ከሆኑ፤ ጥፋቱን ማስታወስ ተገቢ ነው። ነገር ግን “ጭራሽኑ” አንደ ጸረ ኢትዮጵያ አድርገሽ ስትመለከቱ ምነው ኢሕአፓዎች መብት እና ገድል ማንኳሰስ መረጥሽ? አማራዎች ናቸው ብለው ያስተማሩሽ እና አማራን የመጥላት አባዜሽ ይሆን እነሱን የመጥላት ዘመቻ ማስተጋባት የመረጥሺው? እዚህ ደብዳቤ ውስጥስ እኔና ኢሕአፓ ለምን ማገናኘት ፈለግሽ? አንቺ “በመንደላቀቃቸው” የምትወቅሺያቸው ኤሕአፓዎች የምታውቁው ነገር እንደሌለ ካነጋጋርሽ ገና “የህጻን ልጅ” እውቀት እንዳለላሽ ያሳያል። መንደላቀቅ የምትይው “ሲባል” ሰምተሽ ነው ወይስ የምርሽ ነው?

አንድ ዜጋ የበቃውን ያህል ታግሎ በቃኝ የማለት መብቱ “ያስወቅሳል”? አንቺ ገና ወጣት ነሽ ወደ እስራኤል የመጣሺው በ1981 ነው። ደርግ

ገርፎኝ ኑዛዜ አልሰጠሁም ብለሻል። የማን አባል ሆነሽ ነው ደርግ አስሮ የገረፈሽ? የኢሕአፓ? በጣም የገረመኝ ግን የጠቀሰሺያቸው የምታደነቂያቸው የፖለቲካ እስረኞች መታሰራቸው ወንጀል ነው። ያልገባሽ ነገር ግን “ሰዎች” ብቻ መሰለሽ በወያኔ ጊዜ የታሰሩት? የታሰሩት መጽሐፍቶቼስ ለምን አልተከላከልሺላቸውም? ለምን አጣጣልሺያቸው? ወያኔ ሰብአዊ መብት ታግፍቷል፤ ታሪክ አበላሽቷል፤ አገር ሸጧል እኮ ነው የሚሉት መጽሐፍቶቼ። ለምን ጠላሻቸው? መጽሐፍቶቼን በታሪክ አንደተመዘገቡና ለትውልድ አንደሚቀሩ ግን አላለማድነቅሽ አውቀትሽ ውሱን መሆኑን ያሳያል። ለነገሩ “አማራ” የጻፈው ምን ይረባሻል? ባንቺ ቤት አኔ አማራ ስለሆንኩኝ ፤ ወላጆቼም አንዲሁ ‘ያንቺው አይሁዳዊት እና ቤተሰቦቻሽ ጠላት ናቸው” ከምትይ ሰው ምን ይጠበቃል? ጣሊያንም እኮ “አማራ ጠላትህ ነው ብሎ ለሕዝብ አስተምሯል። አማራን በመጥላትሽ የኢትዮጵያ አምላክ ይቅር ይበልሽ።

<<ለ ዚህች ኢትዮጵያ ለምትባል ሃገር አያት ቅድመ አያቶቼ ከሌላው ሀገሩን ወዳድ ኢትዮጵያዊ ጋር ዘምተው በጦርና በጋሻ በጀግንነት ተዋግተው፣ ዳር ድን በሯን በአጥንታቸውና በደማቸው ከማቆየታቸውም ባሻገር፣ እየተዋጉ በመያቸው የተበላሸውን የጦር መሳሪያ እየጠገኑ ላርበኛው መልሶ በማስታጠቅ ተደራራቢ ጀግንነታቸውን ያስመሰከሩ ናቸው። ውለታቸው ግን እርሶት አልባ እንዲሆኑና አማራው እንዲጨቁናቸው ነው የተደረገው። >>

አንድ ጊዜ አያቶቻሽ የተዋጉላት የሞቱላትን አገር ታደንቂ እና እንደገና የሞቱላትን አገር እያዋረድሽ ታጣጥሊያታለሽ። አንዴ! ታዲያ ለምንድነው አያቶቼሽ ኢትዮጵያዊያን መሆናቸውን እያወቅሽ “አይሁድ ነኝ” ብለሽ አገር እና ማንነት ለመክዳት ያደረሰሽ? አገርሺን ከድተሽ ማንነትሽን ከድተሽ ስለ ኢትዮጵያ ፖለቲካ ማውራቱ፤ ምን ይረባሻል?

ክብርት ወ/ሮ ሃና ፤ እኔም እኮ የምልሽ “እስራኤሎች ለወያኔ እና ለደርግ አንዲሁም ለሻዕቢያ ገንዘብ ሰጥተው አንቺኑን “የዋህ አርግብ” እንዲያሸጋግሩሽ እና በባርነት ገዘተው የኢትዮጵያን ሰንደቃላማ አንዳታውለበልቢ በምትኩ የአይሁዶች ሰንደቃላማ እያውለበለብሽ በኩራት ኢትዮጵያዊት ነኝ አንዳትታይ የሕሊና ሰለባቸው ልትሆኗ ለምን በቃሽ ነው የምልሽ? የወላጆቹን የአያቶቹን ታሪክ ደምና አጥንት ፈስሶ የተገነባው አገር “መክዳት” ወራዳነት አይመስልሽም? ስለ አያቶች ደምና አጥንት ማውራት እና “አይሁድ አንጂ “ኢትዮጵያዊ” አይደለሁም” ከሚለው ጋር አላምታታሺውም?

አንቺ እንዳረጋገጥሺልኝ ስደተኛ እና አንቺ “የዜግነት ወረቀት ሲሰጧችሁ” ልዩነት አለው። አንቺ ወዲያውኑ አየር ማረፊያ ስትገቢ “የአይሁድ ዜጋ” ብለው ወረቀት ሰጡሽ። ሌላው ያንቺ መልክ ያለው ሱዳናዊ/ኢትዮጵያዊ፤ በቅርቡ ደግሞ “ነፃነታቸው ባመጣላቸው ምክንያት” በስደት እና በሲኦል ኑሮ የሚሰቃዩት ኤርትራዊያን እና /ኡጋንዳዊ፤ናጄሪያዊያን ወዘተ,..... ጥቁር ሰው ግን አንዳንቺው አየር ማረፊያ ወይም ድምበራቸው ላይ ተንጠላጥለው “ታመፀኑን” “አጥልሱን” እያሉ ሲለምኑ ያልተንከቧቸው እና እንዲያ ያለ ከበሬታ ያለደረገብት ምን ምክንያት ሰልላቸው ነው? አይሁዶችን ስለምትመስይ? ኢሕአፓዎች በሱዳን ፤በኬኒያ፤ጁቡቲ፤አሜሪካ.....ስደት ተምችቶአቸዋል የምትይው ቀልድሺን ተይው። ሆ! ሆ! የተመቸሽስ አንቺ!

<<"ሃ ገ ሬ ኢትዮጵያ ሞኝ ነ ሽ ተላላ የ ሞተልሽ ቀርቶ የ ገ ደለሽ በላ" አሉ አርበኞቹ ዘመዶቹ፤ ባንዳ የ ነ በሩት መልሰው ስልጣን ተሰጥቷቸው አዋርደውና እረግጠው ሲገዟቸውኖሩ። >>

እነዚህ አርበኞች ዘመዶቻችን የሞቱላትን አገር ከድተሽ እኮ ነው “አይሁድ ነኝ” በማለት ስለምትኩራሪቢኝ እኮ ነው አንቺን አሳንሼ ለማየት የተገደድኩት። ይገባሻል ባንቺ ላይ ያለኝ ቅሬታ? በሕሊናሽ

ላይ እየተምታታቢሽ ያለውን “ቀውስ” ማጥራት አለብሽ። አገርሽን መካድ የለብሽም፤ ማንነትሽን መካድ አያስፈልግም፤ ነውር ነው። ለዚህ እኮ ነው መጽሐፍት የምፅፈው። አንዳንቺው ያሉትን የተምታታባቸው ዜጎች የሕሊና ድጋፍ እና ጥንካሬ እንዲሆናቸው በማሰብ። አልገባሽም እንጂ አንቺን ከሚያሰቃየው የሕሊና ቀውስ ማምለጫ መሰላል አንዲረዳሽ እኮ ነው ታሪኮቻችንን መጻፍ እየተገደድኩ ያለሁት። ለነሱ አይታወቃቸውም እንጂ ወያኔዎች፣ ሻዕቢያዎችም እኩ የዚያ ዓይነት የሕሊና ቀውስ ውስጥ ገብተው ነው እኩ መከራቸው እያዩ ሥልጣን የሙጥኝ ብለው ሲዋኸቁ፤ ሰው ሲገድሉ፤ ሲጠልፉ፤ ሲወነጅሉ፤ ሲደበድቡ፤ ዜጎች ለስደት ሲዳርጉ፤ ያገሪቱ ለም መሬቶች፤ ንግዶች ሁሉ ጉያቸው ሥር አስገብተው፤ በስስት ነቅዘው የማንነታቸው ፍለጋ ቀውስ ገብተው እየተሰቃዩ ያሉት። ልብ ያላለ ሰው ወያኔዎችና ሻዕቢያዎች ስልጣን ላይ ስላሉ “በጤና” ያሉ ይመስለዋል። ሃቁ ግን “ቀውስ ውስጥ የገቡ በሽተኞች ናቸው”

<<ለ ሃ ማስ የ ሚቆ ረ ቆ ር ለ ት ብዙ ያ ክ ራ ሪ እ ሥ ላ ም ድር ጀ ት በ ዓ ለ ም ከ ፍ ተ ኛ ስ ለ ሆ ነ ለ ፍ ል ሰ ጤ ም አ ት ጩ ቅ ላ ቸ ው፣ ያ ን ተ ን እ ገ ዛ አ ይ ፈ ል ጉ ም። አ ን ተ መጀ መሪ ያ የ ራ ስ ህ ን ህ ዝ ብ ና ሃ ገ ር ነ ጻ አ ወ ጣ። "አ ዛ ኝ ቅ ቤ አ ን ጓ ች" ይ ሷ ል አ ን ተ ን ነ ው። ም ነ ው ለ ሰ ው ል ጀ ች እ ን ዲ ህ የ ሚ ያ ን ገ በ ግ ብ ህ ከ ሆ ነ ለ ሶ ሪ ያ እ ዘ ን ። >>

አንድ ነገር ላስተምርሽ የምፈልገው ነገር ቢኖር፡ የትም ይሁን ማንም ይሁን ማንም “ሐማስ ይሁን አልፏታሕ፤ ወይም አይሁዶች” በናዚ ሕሊና እና ድርጊት ተነሳስተው ሕጻናትን እና መሮጥ የማይችሉ ሽማግሌዎችን አርጉዞችን የቤት አንስሶችን፤ በአይሮፕላን በምብ አንደ በረዶ በማዝነብ የሚገድል “የጫካ ሕሊና” ያለው ቡድን/መንግሥት/ግለሰብ ሁሉ “መቃወም” “ማውገዝ” አንዱ የሰው ልጆች ግዴታ ነው። ሰው የሚያስብለው አንዱ መለያችን የኼ ነው። አንቺም ከዛው ጠባብ የመንደር ሕሊናሽ እንደትወጪ ብትሞክሪ “ሰው የሚያስኝሽን እና የጣልሺው ኢትዮጵያዊነትሽን” ባህሪ መላበስ



ትቺያለሽ። ለነገሩ አንቺ እኖርበታለሁ የምትይው መንደር እኮ “የጦርነት ቀጠና ነው”። እነሱ “የዓለም እገዛ አንፈልጋለን እርዳታን ስቃያችንን አስተጋቡ” ሲሉን አንቺ “የሕሊና የሰብአዊ ድጋፍ እገዛ አያስፈልጋቸውም” ብለሽ ተናገሪ ብሎ ያስተማረሽ ማን ነው?

እኔም ሆነ አያት ቅድመ አያቶቼ ለ-2500 ዘመን ኢትዮጵያ ስንኖር እስከ እኔ እድሜና ልጆቼ እድሜ ድረስ በተለይ አንተና እናት አባትህ፣ አያት ቅድመ አያቶችህ ይህን ያህል ዘመን ሰው መሆናችን ዘንግታችሁ "ፈላሾች" "ካይሎች" "ሰው በላዎች" ቀን ሰው ማታ ጅብ"፣ ...ወዘተ እያላችሁ ስትሰድቡንና ለዚህች ኢትዮጵያ ለምትባል ሀገር እንዳልተዋደቅንላት እርስትና ሀብት መሬት የላችሁም እያላችሁ ከሰው ሳንቆጠር እንድንኖር ማድረጋችሁን፣ በተለይ እናንተ አማራዎቹ ባለጊዜ የነበራችሁት፣ እንደዛሬ ሳይሆን! ትዘነጋዋለህ ብዬ አላስብም። >>

በጣም የምታሳፍሪ ዜጋ ነሽ። “ለ2500 አመት ኢትዮጵያ ውስጥ ስንኖር” ማለትሽ እኮ “አይሁዶች እንጂ ኢትዮጵያውያን አልነበርንም” እኮ ነው እያልሽ ያለሺው። ከዚያስ በፊት (ከ2500 አመት በፊት) የኖሩ ቅድመ ቅድመ..... አያቶችሽ የሉኝም ነው እኮ እያልሽ የምትይኝ? ታዲያ ስደተኛ ነበርኩኝ አንጂ ኢትዮጵያዊ አይደለሁም ካልሺኝ “ራሲሽን በኢትዮጵያዊነት ዜጋ ካልቆጠርሽ” ሓፍረቱ የማን ነው? ትንሽ የሕሊና ሰቀቀን አይሰማሽም? ነጭ አይሁድ ነኝ ስትይ? ስደተኛ ነኝ ብሎ እራሱ የቆጠረ ሰው ቢሰድቡት፣ቢለጉሙት ምን መብት አለው? ታዲያ አንቺው እራስሽ ስደተኛ ነኝ እያልሽ ከሆነ ባለርስቱ ምን ብሎ ርስትና መሬት ያካፍልሽ? ስደተኞች እንደመሆናችን መጠን ከብር አልተሰጠንም፤ ስንሰድብ ነበር ማለት በጣም እራስን የሚያወርድ አባባል ነው። አንቺ ኢትዮጵያዊት ነሽ። አማራ ሰደባን

የምትይው ክስ እስራል ገሬ ነው ብለሽ ቤድሽበት አገር ያሉት አይሁዶቹ ወንድሞቻችሁ ደግሞ ተቀብለው “ባርያ ነሽ፤አይድስ ተሸካሚ ነሽ” ብለው ሲያቆሹሹሽ ተወቃሹ አማራው ነው?ዛሬም ትንሽ የሕሊና ሰቀቀን አይሰማሺም። ኢትዮጵያ ውስጥ “መኖር” እና “በትውልድ ዜጋ” የተለያዩ ነገሮች ናቸው። አንቺም ሆኑ ወላጆቻችሁ በደም በአጥንት በባሕር በባሕል ኢትዮጵያዊያን ናችሁ። አምነታችሁ “አይሁድ ነው” አይሁድ እምነት መቀበል አንድን ኢትዮጵያዊ “ደሙን እና ቀለሙን መለወጥ አይቻለውም። ነገር ግን ይህ ቅጥፈት እና የማንንት ክሕደት ኤርትራዊያኖች አንዳደረጉት “ቅዠት” አይሁዶች እና ተባባሪዎቻቸው ያንን የምፔሪያሊስት ኢትዮጵያን የማፍረስ “ሴራ” እንዳንቺው ያለው “የዋህ” ምንም የማያውቅ “እርግብ” ከህደት ውስጥ ገብቶ ‘አይሁድ ነኝ’ በል ሲሉት/ሰሏት፤ ያንን ክሕደት ተቀብሎ በራስ ቀውስ አንዲፈጥር ምቹ ገበያ ፈጥሮላቸው፤ ይኼው አንቺም “ዜግነትሽን፤ ማንነትሽን ክደሽ” “አይሁድ ነኝ” ብለሽ በተረት ተረት “ተወጥረሽ” ራሲሽን አምኝተሽ የልጅ ልጆቻችሁንም “አይሁዶች” አንዲሆኑ በኢትዮጵያዊ ታሪክ እና ማንንት ላይ ከፍተኛ ወንጀል አንደፈጸምሽ ማወቅ ይኖርሻል።

ለሆድ እራስን መሸጥ በጣም አስነዋሪ ባሕር እና የኢምፔሪያሊስት ባሕር ነው።እንዴት ተመቸሻቸው ልጄ? እነሱም ይህ አይነት ተዋጊ ፍጡር አንደሚፈጥሩ አስቀድመው በጥናት የቀረፁት “እቅዳቸው” ህያው ሆኖ ይሄው “በራስ ፍለጋ ላይ የገባው ውዥምብር እየተጋባ ያለው ቀውስ ” በገራችን ዜጎች ላይ የተካሄደ ዘመቻ፤ የተመቻቸሽ ማስረጃ “ይኸው” አንቺ ሳስተደብቁ እራስሽን ግልፅ አድረገሻል።

በቃ 2500 ብቻ ነው ኢትዮጵያ ውስጥ የኖራችሁት? ያስ ቢሆን ኢትዮጵያዊ ማንነት ለመቅረጽ በቂ እና ከሚገባ በላይ ብዙ ዘመን መኖር ኢትዮጵያዊ ነኝ ለማለት ከበቂ በላይ በቂ ዘመን እኩ ነው። አንቺ ግን በኮንትራት የመጣሽ ይመስል “ኢትዮጵያ ውስጥ ለ2500 አመት ስንኖር” ሰትይ ጭራሽኑ “የእውቀት ሕሊናሽ እርቃኑን ነው ያወጣሺው”።

ኢትዮጵያ ውስጥ ሰንኖር አማራጮች ‘ጅብ’ ‘ካይላዎች’ እያሉ ስድብ ሲሰድቡን ነበር። ብለሻል። አንቺ እውነትም ያገርሽን ታሪክ አታውቁም። ለዚህ ነው እራስሽን ለመክዳት የተገደድኼው? ‘ካይላ፤ ጅብ’ እያሉ የሚሳደቡት ስድብ በፈላሻ ብቻ የተወሰነ ስድብ አይደለም። እስላምም ይሳደብ እና ይሰደብ ነበር፤ አማራውም ይሳደብ እና ይሰደብ ነበር፤ አሮሞውም፣ ዓፋሩም ኩናመውም፣ ትግሬውም ይሰደብ እና ይሳደብም ነበር። መሰዳደብ “ለፈላሻዎቹ” ብቻ የተወሰነ አይደለም። አንቺ “የወህ ነሽ” ገና ታሪክሽን መማር የማትፈልገህ እራስሽን ‘ለኢምፔሪያሊስቶች ሽወዳ’ ክፍት ያደረግሽ ተሎ የምትፈርሽ “ወለኻ” ነሽ። ፈላሻ ማለት ስደተኛ ማለት አይደለም። ፈላሻ ማለት ከባሕር ማዶ ፈልሶ የመጣ አዲስ መጤ ሃይማኖት ማለት ነው። አይሁዶቹ (ባፈታሪክ) ሃይማኖት ሲያስፋፉ “የኢትዮጵያን ባሕል አፍርሰው/በአይሁዶች ባሕል ተኩት። ይህ እራሱ “በዘመናችን አባባል” ያባሕል ወረርሺኝ ይባላል። የባሕል ወረርሺኝ ሲደረግ “ዜጎች” “ማንነታቸውን ክደው፤ በመጪው አዲስ ባሕል እና ማንነት ይቀረጻሉ”። ለዚህም ነው አንቺ በእዛው አዲስ በተደረገልን የባሕል ወረራ ተቀርጸሽ፤ በዛው “አፈታሪክ” ታጥበሽ፤ ተገንዘሽ “አዲስ ልብስ ለብሰሽ “አይሁድ ተብለሽ” ፤ ወደ ጋዛ ሰርጥ ተወስደሽ በፍርሃት እየኖርሽ “የጥይት ማብረጃ / ምሽግ እንድትሆኑላቸው ወስደው “በአይሁድነት ያስጠመቁሽ”። ከዚህ ወዲያ ውርደት፤ አሳር፤ ራስን አሳልፎ ለማንም ማንነት መቸርቸር ምን የከፋ ውርደት አለ?

ኢትዮጵያ ውስጥ ርሰትና መሬት ለፈላሻዎች እምነት ተከታዮች ብቻ የተከለከለ አልነበረም ። በነገራችን ላይ ፈላሻዎች መሬት ነበራቸው። መንደር ነበራቸው። ታሪክሽን በሚገባ ተማሪ። ስደተኛ ነኝ ካልሺስ ‘መሬት እና ርሰት አልሰጡኝም ማለት ትችያለሽ? ባንዳንድ ቦታ የተከለከሉበትም ለፈላሻዎች ብቻ አልነበረም፤ እሳለሞችም ነበሩ እኮ። አንቺ ብቸኛ ተጠቂ ያደረገሽ ማን ነው? አማራም እኮ ትግራይ ውስጥ በተለይ “አክሱም” ውስጥ መሬት አርሰት የለውም። ክርስትያኑም እስላም መንደር ሄዶ ቤተክርስቲያን መሰራት የመይፈቀዱለት

መንደሮች አሉ። እስላምም እንዲሁ (አክሱም ከተማ ብቻ) አማራም ከትግሬ በጋብቻ ለጋብቻም በአሳር ነው። ትግሬ ለትግሬ ሆኖም “ደሙ አጥንቱ፤ጨዋነቱ” እየተመረመረ፤እየተቆጠረ፡ ነው የሚጋባው። የተወሰኑ ጎሳዎች ትግራይ ውስጥ መሬት በርሰትነት ወይንም በጉልትነት አንዲያርሱ አይፈቀድላትም። ዓፋርም እኮ ትግራይ መጥቶ መሬት አርሰት አይቀበልም/አይፈቀድላትም። ሁሉም ጎሳዎች በትግሬነት “ክልል” የተጠሩ ይሁኑ እንጂ ለተወሰኑ ትግርኛ ተናጋሪ ትግሬዎች ብቻ የተከለለ መብት ነው። ማንም ትግሬ ኩናማ መንደር ሄዶ መሬት ማረስ ይችላል። ኩናማ ወይንም ዓፋር ግን አክሱም/ዓድዋ ማረስ አይችልም። የአክሱም ወርቅ አንጠረኞች፤ሸማኔዎች፤ ጠላፊዎች፤እስላሞች፤አማራዎች... ከሕብረተሰቡ ብዙ የሰድብ እና የጋብቻ ክልከላ ነበራቸው። ስለዚህ የፈላሻ እምነት ተከታዮች ብቻ ተጠቂ ነበርን የምትይው “ታሪክ አላዋቂነትሽን” የሚያሳይ ብቻ ሳይሆን “ጭፍን፤ገራገር፤የዋህ፤ተላላ።” መሆንሽንም ያሳያል።

ደግሞ የገረመኝ “እንተ፤እና አባት እናትህ፤ቀድሞ አያቶችህ ካይላ፤ ጅብ...” ትሉናላችሁ የምትይው “እርሮሽን” ሳነብ ባንቺ እስቃለሁ። አንቺን ብቻ ፈላሻ አድርጎ “ፈላሻ ነሽ” ብሎ የኔ አያቶች እና ወላጆች ግን የሌላ ነገድ አምነት ብቻ ተከታዮች ነበሩ ብሎ የነገረሽ ማነው? እኔ ምን መሆኔን በምን ታውቂያለሽ? ምን አይነት ከብት ነሽ? አንቺን መሳይ ኢትዮጵያዊት ከየት ነው የመጣሺው ከእስራል ወደ ኢትዮጵያ? ምኑ ሞኝ ነሽ አንቺ!!? ፈላሻ አይደለህም ብለሽስ እኔን የምታሰምሪበት መብቱ ማን ነው የሰጠሽ? ነጭ አይሁዶቹ ናቸው እንዲህ ብለው የነገሩሽ? እነሱ እነማን ናቸው ‘እገሌ ፈላሻ አምነት ተከታይ ነበር እገሌ ግን አይደለም” የማለት በምናቸው ነው ይህ ሁሉ መብት ያገኙት? በላብራቶሪ? የአለምን ሕዝብ ዜግነት እያስካዱ በዘመናዊ ባርነት የሚያሸጋግሩት ተንኮል ለምን ተቀበልሺው? አንቺ ይህንን **ዘመናዊ ባርነት ለምን** ተቀበለሽ ሕጋዊነቱን በማረጋገጥ ለምን ተቀበልሽ ? በአይሁድ ዜግነት መኖር እና “ማንንትሽን ሰጥተሽ የአይሁዶቹ ዘር አንጂ ኢትዮጵያ ውስጥ 2500 አመት ብቻ ነው የኖርነው” ማለት “በራስ ላይ መዝመት ነው።”

በጣም ይገርማል!! ደግሞ <<በተለይ እናንተ አማራዎቹ ባለጊዜ የነበራችሁት፤ እንደዛሬ ሳይሆን! ትዘነጋዋለህ ብዬ አላስብም። >> ስትይ ገና አሁን ማንነትሽን በግልፅ አስቀመጥሺሊኝ። በአማራ ጥላቻ እንዲያድርብሽ እና አማራዎች ብቻ ነበሩ ፈላሻዎቹን ሲሰድቡና የፈላሻ መብት ሲጋፉ አማራዎች ናቸው ብሎ አንቺን ያስተማሩሽ “ባስተማሪነት ባሕሪ” አስር ጊዜ የምታወዷሺያቸው “ባርያ” እያሉ “በሁለተኛ ዜጋ” የሚያዩሽ አይሁድ ጌቶችሽ ናቸው እንዲህ ብለው ተከራከሪ ብለው ያስተማሩሽ? አይመስለኝም። ጣሊያኖች ከዚያም ወያኔ ነበር ይህን ቅባት እንደትቀቡት ያደረገው “የፕሮፓጋንዳ መርዝ!።

ከላይ የጠቀስኩልሽ ሕብረተሰብ በሙሉ የሚሰዳደበውስ ከምን የተነሳ ይመስልሻል? ባልሰለጠነ ማሕበረሰብ ውስጥ መሰዳደብ ያለ ነው; የበላይነት ለማረጋገጥም ይጠቀሙበታል። ለወደፊቱም የሚኖር የሰው ልጆች መጥፎ የባሕሪ እውነታ ነው። አንቺ ወደ እስራኤል ተጭነሽ ስትሸጋገሪ “ደሜ፤አጥንቴ፤ፀጉሬ፤ቆዳዬ፤አይሁድ አገሬ ደግሞ እስራኤል አንጂ አገሬ ኢትዮጵያ አይደለም ብለሽ እየኖርሽ ያለሽበት አገር “እርስት መሬት ሰጥተውሻል”? ‘ባርያ፤ኤይድ ተሸካሚ’ ብለው አልሰደቡሽም? አንቺን ካልሰደቡሽ ሌሎቹ ይህን ውርደት እየደረሰባቸው እንዳለ የታወቀ ነው። ሌላ ቀርቶ እስራኤሎች ለኢትዮጵያ የተሰጠው ገዳም ‘ለግብጾች እያዳሉ’ በመነኮሳቱ ላይ “ፍርድ ገምድል” እያስተላለፉ አይደለም? ምን የሚሉሽ ባዶ ሕልመኛ ነሽ አንቺ? አንኳን ኢትዮጵያ የረገጥሺበትን የእስራኤል መሬት ገና የእግርሽ ኮቴ ገና ሳይደርቅ አይደለም እንዴ “መብትሽን መግፈፍ” በቆዳሽ ማላጋጥ የጀመሩት? እረ ተው እናንተ ኢትዮጵያዊያን ኢትዮጵያን መንከስ፤መርገም ይቅርባችሁ? አጥብታ ያሳደገች አገር ጡት ለምን መንከስ አስፈላጋችሁ? የናት ጡት መንከስ “ሃጢያት እና ነውር መሆኑን” መገንዘብ ለምንድነው ያቃተሽ?

<<እሥራኤል ያለው አብዛኛው ቁጥር ይሁዲ የመጣው

ከአፍሪቃና ከኢስያ ነው። ምሳሌ ብጠቅስ ልህ-ሞሮኮ፣  
ሊቪያ፣ ኢትዮጵያ፣ ግብጽ፣ ኢራን፣ ኢራቅ፣ ሶሪያ፣  
ሊባኖስ፣ ቱርክ፣ ቱኒዚያ፣ ህንድ፣ ስፔን፣ ...ወዘተ  
ከአወሮፓውያንና ከምእራቡ ዓለም የመጣው ቁጥሩ ከዚህ  
ያንሳል። ማለት የፈለኩት ከላይ ከጠቀስኩት ቀፋፊ  
ስድብ የበለጠ እዚህ አይሰድቡንም። ቢሰድቡን  
መብታችን በፍ/ቤት እየከሰሰን በማስቀጣት  
እናስከብራለን፣ ሰላማዊ ሰልፍ በመውጣት በህግ  
እናስደነግጋለን።>>

የተሸጠው ቁጥር ብዛት ስትነግሪኝ ለኔ ያሳዝነኛል እንጂ ምንም  
አይረባም። እስኪ ልጠይቅሽ፤- 'ስድብ ሸሽተሽ ወደ ስድብ መሄዱ  
አገር ስትሄጁ የሚያስተምርሽ ነገር ምንድነው ብለሽ ራስሺን ጠይቀሽ  
ታውቁያለሽ?' ስድብ በማንም ዓለም ሕብረተሰብ ውስጥ የኖረ ፤  
የሚኖር የሰው ልጆች የደነዘ/የደነቆረ የሕሊና ውጤት መሆኑን ነው  
የሚያስተምርሽ። ያ ከሆነ አንቺ ለኩዳሺያት 2500 አመት ብቻ  
ኖረንባታል የምትያትን ለኢትዮጵያ ብቻ "ተወሰነ" ባሕሪ እንዳልነበረ  
ነው የሚያሳይሽ። ስለዚህ "አማራዎች" ሰደቡን እያልሽ የምትከሺው  
ክስ "አይሁድ ነኝ" ብለሽ ወደ ፈረንጆቹ አገረ እስራል ተጭነሽ  
ስትሸጋገሪም እዛው ጠብቆ ካናወጠሽ እና የፈረንጆቹ የአይሁዶቹ  
"ስድብ ወድደሽ ሳትወጁ ከተቀበልሽው" ኢትዮጵያን ብቸኛ ተከሳሽ  
እና ዜግነት እስከመቀየር የሚያደርስ ምንም ነገር አልነበረሺም።

ስለ ሰላማዊ ሰልፍ መብት የሚመለከት ባነሳሺውም ቢሆን፤ኢትዮጵያ  
ውስጥ ለፈላሻዎች ፤ላንቺ ብቻ የተከለከለ አልነበረም። ለሁሉም ዜጋ  
የተከለከለ ነው። ድርም አሁንም። ይህ እንዴት ሲሆን ነው?  
እያወቅሺው ጠፍቶሽ ነው? "እስራል ሰላማዊ ሰልፍ ማድረግ"  
ይፈቀድልናል፤ ኢትዮጵያ ግን 2500 አመት ስንኖር አለተፈቀደለንም።  
የምትይው? ላንቺ ብቻ ተከልክሎ ለሌላ የተፈቀደበት ምን "መረጃ"  
ልትሰጧኝ ትችያለሽ? ለክህደቱ ሽፋን ግን "ጥሩ ጉዝጓዝ" ይሆናል

የምትይው መሸፈኛ “ሰድብ” ግን እስራኤልም ሄደሽ በዘረኛ አይሁዶችም በኩል ሰድቡ “ከተከተለሽ” ሰድብም (ያውም በሕጻናት ልጆቻሽ ሲፈጸምባቸው) ስትታዘቢ “ወደ ሕግ” ከመሮጥ “ወልዳ ወደ አሳደገቺሽ እናት አገሪሽ ኢትዮጵያ” ብትሮጩ እና ማንነትሽን ለማስከበር ብትታገይ አማራጭ የሌለው አዋቂነት ይሆን ነበር።

ለመሆኑ ምን የሚሉሽ ማሰብ ያቆምሽ ፍጡር ነሽ? እስኪ ይህን ተመልከቺ። እስራኤሎች ሲሰድቡን ወደ ሕግ ወሰደን እናስቀጣቸዋለን የምትይው ነገር ሞኝነትሽን አሳቀኝ። እስራኤሎች ናቸው ስለ ሰደተኛ (እንዳንቺው ያለውንም በራስ ማንንት ቅውስ የተመቸውም ጭምር) ሕግን የሚያስከብሩ? የእስራኤል አገር ውስጥ ሚኒስቴር እንደ እነ Eli Yishai የመሳሰሉት ጸረ አፍሪካ/ጡቁር ጠሊቃ ግለሰቦች ናቸው ሕግ አስከባሪዎች ናቸው የምትይው? ምን እሚሉሽ የዋህ ነሽ? ዓረቦች እና እስራኤሎች ዓለም ያወቃቸው “ጡቁር የሚጠሉ፤አፍሪካን የሚጠሉ” ዘረኞች/ጠባብ ያሉ መሆናቸው አንቺ አታወቁውም ማለት ነው? ካለ ዘራቸው ሌላ ለጋብቻ ማሰብ እንደሚከብዳቸው አታወቁውም? አንድ ነገር እውነት ነው። ይኼውም፤-በማንነት ቅውስ የሚሰቃይ ሕሊና በራሱ ላይ ሲዘመትበት “አይታወቀውም።” ለዚህ ነው አንቺ ስለ እስራኤሎች “ሰላማዊ ሰልፍ እና የዜጋ አክባሪነት” እንደ ሽፋን መከላከያ እየነገርሺኝ ያለው።

<< ልጆቻችን ከሁዋላ ቀር ሃገር የመጡ ተብለን ለማንም የማይሰጠው እገዛ እተደረገላቸውና መንግሥት በብዙ ሽህብር እየከፈለላቸው ዩኒቨርሲቲ እንዲማሩና ከሌላው ህብረተሰብ ጋር እኩል ዲግሪ እንዲይዙ ከፍተኛ እገዛ ያደርጋል። >>

እንዳንቺው ያለ ባርነትን የተመቸው ማፈሪያ ሰምቼ አላውቅም። ምን እሚሉሽ ግራ የተጋባሽ ነገር ነሽ? “ዴፖ ፕሮቬራ” የተባለ የወሊድ መቆጣጠሪያ መድሃኒት ለኢትዮጵያዊያን ሴቶች በምስጢር ለምን እየተሰጠ እንደነበረ ልትነግሪኝ ትቺያለሽ? አንቺ ክሕደት ውስጥ ሰላለሽ አልገባሺም። ነገር ግን ሰነዱ የሚነግረን ደግሞ ይህን

**የሚከተለው ነው። Israel's Treatment of Ethiopians Called 'Racist'.m4v**

<http://youtu.be/LrOMDZt2xeo>

ይህንን ጉድሽ ተሸክመሽ ነው ደግሞ “መብት አለን” ዩኒቨርሲቲ ይፈቀድልናል ምንትስ የምትይው? ምን እሚሉሽ ማፈሪያ ነሽ አንቺ?

**Ethiopian Jews blame Israeli racism for discrimination and price tag graffiti in Kiryat Malakhi**

[http://youtu.be/p\\_acfNfFkgw](http://youtu.be/p_acfNfFkgw)

ይኼ ነው በእስራልነት ተቀርጸን ፤የአላማ አንድነት አለን የምትይው “ቀረጸ”? “ዘመዶችሽ ገላ ላይ “ዘረኝነት ሲሰነዘርባቸው፤ በህጻናት ላይ የቀለም ልዩነት ሲፈጸምባቸው፤አፍሽን ሞልተሽ “የአንደንት አላማ አለን፤ በእስራላዊነት ተቀርጸን” የምትይው “የሕሊና ቀውስ” ሲደርስባችሁ ኢትዮጵያ/አማራዎች “ካይላ፤ጅብ” እያሉን ነበር እያልሽ ኢትዮጵያን እና አማራን” ስትወነጅሊ የእስራል ውርደት ጋር ስታነጻጽሪ ትንሽ አታፍሪም?

ኢትዮጵያዊያን አየደለንም ትያለሽ እንደገና “ርስት መሬት” አንዳይኖረን አማራዎች ከለከሉን ትያለሽ፤ እስራኤልስ እየደረሰብሽ ያለው ልትደብቁው ነው? “አፍሽ ሞልተሽ” አማራ እንዲህ አደረግን ብለሽ የምትከሸው? አማራው እንዲህ ያለ እርኩስ ስራ ያውም ከላይ የሰጠሁሽን “በሴቶች ማሕጸን “ሴራ” እስራል ውስጥ ሲፈጸም ኢትዮጵያ/አማራ ይህ ሴራ ፈጽሞብሻል? ምን ከሕደት ውስጥ ነው ያለሽው የኔ እህት?

<<የዓላማ አንድነት ከህጻንነት ጀምሮ ስላለ፤ በእሥራኤላዊነት ታንጾ እንዲያድግና ከምንም በላይ ሀገሩን እንዲወድና እንዲያከብር ሆኖ ያድጋል።>>

በስመ አም! አንቺ ትንሽ አታፍሪም? ጡቁር ህጻን አንዳይባዛ ከላይ የሰጠሁሺን መረጃ “በእስራላዊነት” ሞራል መገንባትና ማነፅ ማለት ይኼንን ተግባራቸው ነው? ይህ የደቡብ አፍሪካ ዘረኞች እና የናዚዎች ስራ በኢትዮጵያዊያን እህቶች ማሕጸን ሲፈጸም “አማን” ብለሽ



ተቀብለሽ ከላይ የሰጠሁሽን አጸያፊ መረጃ ስታወድሺ ማየቴ አዲስ አይደለም።

ጥቁር አሜካዊው የነፃነት ታጋይ “ማልካም ኤክስ”። (ሃውስ ስሌብ) (የቤት ባርያ) የሚለው ስንኝ ነበረው። የቤት ባርያ እና የማሳ/አርሻ ባርያ (የፋርም) የሚባሉ የባሪያ ባሕሪ ገለፃዎች አሉ ይላል። በባርነት የሚያስተዳድረው ገዢው ሲታመም “ከገዢው ይልቅ ይበልጥ የሚታመመው፤ “የቤት ባርያው” ነው (ለኔ ያረግልኝ፤ካንተ በፊት ልደፋ፤ አንተን የሚወቅሱ ይረገሙ፤ይላል። ፍርፋሪው እንዳይቀርበት ማለት ነው) ። የማሳ/የፋርም ባርያው ግን “ገዢው ሲታመም” “ተሎ በወሰድህ፤ተሎ በሞትከልኝ” ይላል። ይል ነበር። እኔ የማውቃቸው ሌሎች “በኢትዮጵያዊነታቸው ፀንተው አገራቸውን የሚያከብሩ አይሁዶች ኢትዮጵያዊያን ግን” ካንቺው እምነት በጣም የተለየ “ለእናት አገራቸው ኢትዮጵያ እና ለማንነታቸው ልዩ ክብር ያላቸው “የአይሁድ ሃይማኖት” ተከታዮች የማውቃቸው እዛው እስራል ውስጥ አሉ።”ዘረኝነትን የትም ይሁን የትም የሚዋጉ፤ የሚከብሩ። አንቺ ግን የሌለን ታሪክ እያመጸደቅሽ ኳኩለሽ ስታቀርቢላቸው “ግብዝነትሽና ክሕደትሽ” ወሰን የለውም። ደግሞ “ለአማራ ያለሽን ጥላቻ” ስመለከት ላንቺ “አዘንኩኝ”። የሚከተለው ነገር ስትይ ይበልጡኑ አስገረመኝ።

<<እ ዚህ ሃ ገ ር አ ን ዳ ን ድ ሰ ዎ ች ሲ ና ደ ዱ "ኩሺ" እ ና "ኢትጲ" ነ ው የ ሚሉን ። ስ ን በ ል ጣ ቸ ው፣ ያ ወ ም ያ ል ተ ማ ኑ ት ና ቸ ው፣ የ ጉ ል በ ት ስ ራ የ ሚሰ ኑ ት ። >>

እኛን የሚሰድቡን ያልተማሩት “ሽቃዮች፤የጉ ል በ ት ስ ራ የሚሰ ኑ ” እንጂ የተማሩት እስራሎች ግን ያከብሩናል” ስትይ በጣም አሳፋሪ ሕሊና ነው ያለሽ። “የዘረኝነት ባህሪ” ባልተማረው እና በተማረው መካካል አጥር አያደርግም ። የተማሩ ናዚዎች፤ሳይንቲስቶች ናቸው እኮ “አይሁዶችን የጨፈጨፉት”። የተማረ እስራኤላዊ ዜጋ “ዘረኝነት አያንጸባርቅም” ስትይኝ “ምን ያህል ድንቁርና እንደተጫነሽ አመለካቸ ነው። ዘረኝነት ትምህርት አያውቅም። ዘረኝነት የተማረውንም

ያጠቃል። ዘረኝነት “ጥላቻ ነው” አንዱ ዲግሪ ስላለው አንዱ ሸቃይ ስለሆነ አይደለም የሚመነጨው። (ከልጅነት ጀምሮ “ሚስ ጋይድድ” የሆነ ካልተገራ ሕሊና ነው የሚያመነጨው።) ወይ ጉድ። ያልተማረውን “ሸቃዩን” የጉልበት ሰራተኛውን” ብቻ ለምን ጠመድሺው የኔ እህት? የተማረውን እስራላዊ ዘረኛ የለም ስትይኝ፤ የምትኖሪበት አገርም የምታወቁው አይመስለኝም።

<<እ ዚህ ሃገር አንዳንድ ሰዎች ሲናደዱ "ኩሺ" እና "ኢትጵ" ነው የሚሉት። ስንበልጣቸው፣ ያወም ያልተማሩት ናቸው፣ የጉልበት ስራ የሚሰሩት። >>  
አልሸ? በዚህ ንግግርሽ ስላንቺ ባለ ዲግሪ ትምህርት አፈርኩልሽ።

<<የ ዓላማ አንድነት ከህጻንነት ጀምሮ ስላለ፣ በእሥራኤላዊነት ታንጾ እንዲያድግና ከምንም በላይ ሀገሩን እንዲወድና እንዲያከብር ሆኖ ያድጋል። >>

በእስራላዊነት ዓላማ ታንጻቸሁ እንድታድጉ ከተደረገ “ያልተማረው ሸቃዩ” የምትይው አንዴት በእስራላዊነት ሳያንጹት አንቺን እና ልጆቹሽን ሊያንጹ ዳጉ? አንቺን ሲያስተምሩ ሸቃዮቹ ዘረኝነት እንዲያስወግዱ በእስራላዊነት ሳያንጹቸው እንዴት ቀሩ? ቀልደኛ ነሽ አንቺ!

<<ከዚህ ሃገር የማይፈልጉት ከሱዳንና ከኤርትራ በሲናይ በረሃ የገቡትን ሰደተኞች እንጅ፣ እኛንና ኢትዮጵያዊ ሰደተኛውን እንኳን አይደለም። እነሱንም የጠሏቸው ከዚህ በሚሰሩቸው በጣም አጸያፊ ስራዎቻቸው፣ የተቀነባበረ ሌብነታቸው፣ ለገንዘብ ብለው የሚፈጽሙት የነፍስ ግድያና ሴቶችን አሰገድዶ መድፈር የመሳሰሉ ድርጊታቸው ዜጋው ህብ/ሰብ

ልጆቹንና ማሰቶቹን ሲወጡና ሲገቡ ጠብቆ መቀበሉ ስለሰለቸው ነው። እነሱ ይህችን ሃገር ከረግጡ ጊዜ ጀምሮ ዜጋው በገዛ ሃገሩ ባይትዋርነት ስለተሰማው ነው። >>

ምን ዓይነቱ ዘረኛ ነሽ አንቺ? ይህ ሁሉ ከሲናይ እና ከኤርትራ ከኢትዮጵያ መከራቸውን አይተው፤ ሴቶች እህቶቻችን በሰላራ በረሃ “በበደዊን” አውሬዎች እየተደፈሩ፤ “ፅንሰ ይዘው” በባርነት ተይዘው አምልጠው “የሰው አገር ነው” ብለው ወደ እስራል መጠለያ ሲጠይቁ፤ “አንቺ ደግሞ” ሌቦች ዘራፊዎች ወንጀለኞች ናቸው። ስትይ ትንሽ ለሕሊናሽ አታፍሪም? ሴቶች እህቶች እንዳንቸው ወጣቶች በበደዊን የዓረብ አውሬዎች እየተደፈሩ፤ በእሳት እየተቃጠሉ መጠለያ ሲጠይቁ “አንቺ” በምን ሞራልሽ ነው እነዚህን ሰዎች “በሌብነት፤ በወንጀኛነት” እየከሰሰሽ” የዘረኞቹ “አጨብጫቢ” ፕሮፓጋንዲስት የሆነው? ከኢትዮጵያዊያን ስደተኞች እና “እኛ” ብለሽ እራሴሽ ከኢትዮጵያ ስደተኞች የምትለይው “አይሁድ ኢትዮጵያዊያን” የምትያቸውንስ በወንጀል የተሰማሩ፤ “በእፅ፤ በሐሺሽ እና በመሳሰሉ” የተሰማሩ ሱሰኞች፤ ሌቦች የሉም? ትንሽ አንኳ አንደ ስደተኛነትሽ (አንቺ አይሁድ እንጂ ስደተኛ አይደለሁም ብትይም) ዞር ብለሽ ሕበረሰተቡ የገባበት አዲስ ባሕሪ እራሴሽን “መፈተሽ” አትሞክሪም? ያ ባሕሪ ከጎንደር ይዘውት ነው የመጡት ልትይኝ ነው? ድሮ አይሁድ ነሽ ስለተባልሽ “እነዚህ አፍሪካዊ ፤ኤርትራዊ፤ሱዳናዊ፤ኡጋንዳዊ... አፍሪካዊያን “ሌቦች፤ወንጀለኞች” ብለሽ ስትከሺያቸው፤ ትንሽ ሞራልሽ አይነካሺም?

ይህ ሁሉ ሺሕ ስደተኛ “ሌባ ነው? ወንጀለኛ ነው? የአይሁድ ዘረኞች ኤርትራኖቹ ንግድ ቤት “ሱቅ፤ ንግድ” መስርተው የሚኖሩ ኤርትራዊያኖች ጋር ሄደው ንግዳቸውን በእሳት ሲያጋዩ በድንጋይ ሲቀጠቁቷቸው፤ “ወንጀለኞች ስለነበሩ ነው? ምን እሚሉሽ ማፈሪያ ነሽ? አንዳንቸው ያሉት ከኤርትራ፤ ከሱዳን፤ ከጎንደር የተሰደዱ በሲናይ በረሃ የመጡ “ ስደተኞች” ወንጀለኞች ናቸው እና ከእስራል ምድር ይውጡ፤ለስቃይ ይዳረጉ ስትይ ለፈጠረሽ አምላክ “ትንሽ

አታፍሪም? ደግሞ እስራል አገር ውስጥ የገቡትንም ጭምር እኮ አይደለም የሚያባርሩት ፤ዝርፍያ ላይ ያልገቡትንም እኮ ነው ድምበራቸውን ዘግተው ወደ ሞት እና ወደ ጨካኞቹ ዓረቦች ወደ ግብፆች አንደገና ወደ ቦደዊኖች እንዲመለሱ ድምበራቸውን ሳይሻገሩ አግደው ወደ ሌላ ሞት እና ስቃይ የሚመልሷቸው! አይገባሽም እንዴ ዘረኝነት ምን ማለት አንደሆነ? መጠላያ የሚከለክል አገር በዓለም የተወገዘ መሆኑን አልተማርሺም? ምን እሚሉሽ በስደተኞች ሴቶች እህቶቻችን ሕይወት የምትፈርጁ ጨካኝ ነሽ አንቺ?

<<በ እ ነ ዚህ ህብ/ሰቦች ምክንያት ሆስፒታሎች እየቆረቆዙና የመታከሚያ አልጋዎቹን በሚሰሩት የወንጀል ስራዎቻቸው ስለሚያዙ፤ ሃኪሞችና ሆስፒታሎች ዜጋውን ማስተናገድ ስለተሳናቸው ህዝቡ ግብር እየከፈለ በገዛ ሃገሩ ህክምና እንኳን ሊያገኝ ባለመቻሉ ነው። ኤርትራውያንና ሱዳኖች ይውጠልን የማለው። ይህ ደግሞ ጥቁር የማይወድ ህዝብና ሃገር አያስብልም። እዚህ ያለውን እዚያ ስለማታይ አልፈርድብህም። >>

ወይ ጉድ! አንቺ የምን የሚሉት ትምሕርት ነው ያስተማሩሽ? ይህ ሁሉ ሰው የእስራል ሆስፒታል በማራቆቱ ነው ወደ ማጎርያ (ኮንሰነትረሺን ካምፕ) እየታገረ እንዲመለስ እየተደረገ ያለው? በጣም አስገራሚ ሕሊና ነው ያለሽ። የኔ እህት ብዙ የተጣመመ ሕሊና ስላለሽ 'የሳይኪኦትሪክ/ሰነ ኣኢምሮ እና የሰነ ሕሊና ሊቃውንት ጓደኞቼ ዶክተሮች አሉ እና በስልክ አነጋግሬ፤ ቸግርሽ ምን እንደሆነ እንዲያነጋግሩሽ ለማድረግ ፈቃድ ነኝ' አንቺ ፈቀደኛ ከሆንሽ" ይህ የጤንንት አይመስለኝም። የተጣመመው አስተሳሰብሽ እንዲስተካከል ፍላጎቴ ነው። በጣም የተጠናነገ፤ ሥር የሰደደ፤ ጸረ ጥቁር ስደተኛ ሕሊና እንደዚህ አላየሁም። አንቺ ጥቁር ነሽ ፤እንዴት ሁሉንም በሺሕ የሚቆጥር ስደተኛ "ሆስፒታል አራቋቾች" ናቸው እና "መታሸግ

መሰደድ፤መጠረዝ፤መባረር” ይገባቸዋል” ትያለሽ? ዘረኞቹ አይሁዶች “ይውጡልን የሚሉት” የአፍሪካ እና የጥቁር ጥላቻ ሰላላቸው ነው። አፍሪካኖች አውሮጳን አበላሽተዋታል እና “እስራልም” እንደ አውሮጳ “በቆሻሾች አፍሪካዊያኖች” አንድ-ትበላሽ አንፈቅድም እና ‘ይውጡልን’ ነው የሚሉት። እዛው እኖራለሁ ትያለሽ፤ ስጋሽ እንጂ ሕሊናሽ እዛው አይኖርም። እስኪ ትዕግሰት አድርገሽ ይህንን መረጃ ተመልከቼው።

**The Stream: In Israel, African migrants under attack**  
<http://youtu.be/rW6uNUMEmo>

ከዚህ ውይይት ምን ትመሪያለሽ? የእስራል ሆስፒታል የሚዘርፉ ሰደተኞች ናቸው እነዚህ?

<<አ ታወቁ ይሆናል እንጂ ጋዜጠኛ ይገደላል ነው ያልከው፤ ጉድ!!ጉድ!! ያስብላል ይህስ። ፍሲያ መሰለህ? ወይስ ኢትዮጵያ?>>



ብለሻል በሰላው ውሸትሽ።ይህች አሜሪካዊት ጋዜጠኛ የተገደለችው ፍሲያ ውስጥ ወይስ ኢትዮጵያ ውስጥ ነው? በቡልደዘር በናንተው ወታደሮች ጋዛ ውስጥ በግፍ

የተገደለቸው ምን ሕጋዊነት ይኖርዋል? ልትነግሪኝ ትችያለሽ? ምን እሚሉሽ አስገራሚ ነሽ አንቺ? በዚህ ብዙ ጋዜጠኞችን ልጠቅሳልሽ እችላለሁ።

<<አኔ የዚህችን ሀገር መሬት አየር ማረፊያ ላይ እንደረገጥኩ ነው ዜጋ የሚለው መታወቂያ ያለልመናና ደጅ ጥናት የተሰጠኝ። ግሪን ካርድ፣ ዩ.ኤን.ኤች.ሲ.አር፣ ሁማና ራይትስ ዎች፣ .....ወዘተ ብዬ ለምኘና የሆነ ያልሆነውን ቀጣጥሬ አይደለም የተቀበልኩት። >>

አንቺ አፍሪካዊ አይደለሁም “ይሁዳ ነኝ” ብለሽ እስራል አገር ስትደርሻ ‘አየር ማረፊያ ላይ’፡ ወረቀት ሰጥተው ስለገባሽ ያለ ምንም ችግር አይሁድ ሆንሽ። አይሁድ አይደለንም “አፍካዊያን፣ ኢትዮጵያዊያን፣ሱዳናዊያን፣ኡጋንዳዊያን፣ናጄሪያዊያን ነን” ብለው ማንነታቸውን ጠብቀው “ለመኖርያ ግሪን ካርድ አይሁዶቹን ቢለምኑ ታዲያ ምን ነውር አለው? ትንሽ ለሰው ሳይሆን “ላንቺ” ክብር ብለሽ ለሰው ልጅ፣ለሰደተኛ ያለሽ ንቀት “ብትቀንሺ” ምን አለበት። ከሲኦል፣ከችግር፣ከሰላራ፣ከሲናይ በረሃ፣ከአመጽ፣ከባርነት ሽሽተው አርግዘው የሚመጡትን እህቶቻችን “መጠላያ” ለማግኘት “ቢቀጣጥሩ ቢለምኑ” አንቺን የሚያኩራራ እነሱን ዝቅ አድርጎ አንደትመለከቺ ያደረገሽ የዘረኝነት የደንቁርና በሽታ “ምንነትሽ ላይ ከእነሱ ልዩ ያደረገሽ”? ብዙ የዋህ ጋር ተከራክሬአለሁ፤ አንዳንቸው ያለው መስመር የዘለለ፤ ለወንድም እና እህቶቻ/ወንድሞቿ ስደተኞች ፡”የሚንቅ’ ሰው ገጥሞኝ በሕይወቴ አላውቅም። በዚያም አስፈሪ ፣ ምጥቀት ነው፤ ያለሺበት ሕሊና። ሥልጣን ብትይዢ እንዚህ አፍሪካዊያን ምን ታደርጊያቸው እንደነበር ሳስበው ያስደነግጣል።

<<(እኛ የሰራነው) ዛሬ ዘ መዶችህ ሲን ቁት የ ነ በ ረ ውን ምጣድና ድስ ት ይሰ ሩ ገ ብተዋል። ሲን ቁን የ ነ በ ረ ው ዛሬ ከእኛ ጋር ለ መጋባት እ ሽ ቅ ድ ድ መን ታወቀዋለህ ብዬ እ ገ ምታለሁ። እና አንተን ያንገበገበህ ወያኔ

የወሰደው ገንዘብ? ወይስ እኔን ዜጋዬ ብላ ሳልን ገላታና ሳልለማመጥ የእሥራኤልን ምድር ስረግጥ ዜግነት መቀበሌ ነውያን ገበገበህ? >>

<<ድሮም በእውቀታችንና በመያቸን ኢትዮጵያን ጠቅመናት ኖረናል፤ ሰንሄድም በገንዘብ ጠቅመናት ሄድን።? >>

ዘመዶቹ አናንተን ለማግባት ሲሸቀዳደሙባችሁ እሺ እያላችሁታቸው ወይንስ ያው “አይሁድ ላይሁድ ብቻ ነው የምንጋባው” እምቢ አላችሁታቸው? አናንተን ለማግባት ሲሸቀዳደሙ አንቺ ማንን አገባሽ? አይሁዳዊ ወይስ ዘመዶችህ የምትያቸው “አማራዎችን” ነው ያገባሺው? ይህን ታሪክሽን ብትነግሪኝ በጣም አመሰግንሻለሁ። ለምንስ ነው አንተን ለማግባት “እሸቅድድም ውስጥ የገቡት”? ልትነግሪኝ ትችያለሽ? እንደ ሁለተኛ ዜጋ ስለማትታዩ ይሆን? እስራኤል አገር ውስጥ በጥገኝነት ሲኖሩ በናንተ ተጠልለው “ከዘረኝነት ስድብ እና ጥቃት እንድታድኗቸው ነው እናንተን ለማግባት እየተሸቀዳደሙባችሁ ያሉት? ወይስ “ቆዳችሁ ወደ ነጭነት ስለተለወጠ? እራስሺን ከዘረኞች አይሁዶች ጥቃት እና ውርደት ሳትድጁ “የኔን ወገኖችን ከጥቃት ስለማድናቸው ነው እየተሸቀዳደሙብን ያሉት ካልሺኝ” ከመገረም አልፎ ፣ምን አንደምል እውነት አሁን እየጨነቀኝ መጥቷል። ወይ ጉድ።

የእጅ ጥበብ ምጣድ እና ድስት አስተማርናችሁ አልሺኝ። ታዲያ ያ ባለ ሙያነትሽ ከእስራል ነው የመጣው? ሞያ የምትይው እስራሎች ወደ ኢትዮጵያ ያመጡትን “የምጣድ እና የድስት ስራ ነው” ብሎ ያስተማረሽ ማነው? አይሁዶች የጤፍ አንጀራ “በሙገጦጦ/ከሸክላ አየተሰራ ምጣድ” እየጋገሩ ይበሉ ነበር ያለሽ የትኛው ሊቅ ነው? በየትኛው የታሪክ መጽሐፍ ነው ጤፍ እስራል ውስጥ ይበቅል ነበር

እና መጎጎጎውም/ግሕሊ (የእንጀራ መጋገሪያ እና ወጥ መስሪያ ምጣድ ድስት) እዛው ነበር የተፈለሰፈው ያለሽ? አንቺን እንዲህ ሲል ያስተማረሽ ማን ነው? "ልታብራሪሊኝ ትችያለሽ"? አይሁዶቹ ዓለም አንደሚያያቸው "ነጮች አንጂ ጡቁሮች አይደሉም"። የሚመገቡት እና የሚሰሩበት ምጣድም ያው የፈረንጆች ባህል ነው። ሙያቸውስ ተይው "ቆዳቸው እና ጸጉራቸውስ ባንቺ ፀጉር እና ባንቺ ቆዳ ለምልክት እንኳን የለም። የለሰለሰው ፀጉራቸው ፤የዓይናቸው ቀለም፤ እና ፈረንጅ ቆዳቸው ሳትላበሺ /ባንቺ ላይ አንኳ ለምልክት ሳይኖር/ሳይተውልሽ እንዴት ከአፈር የተሰራ መጎጎ/ምጣድ/ድስት "ሞያቸውን ብቻ" ወዳንቺ አስተላልፈው ኢትዮጵያን በድስት ስራ ሙያ በሞያ አንድታሳደጓት ሸክላውን ብቻ አስይዘው ላኳችሁ? "የድስት፤ምጣድ ስራ" ሙያ እንድታስተምሩን ሲልኩሽ (ያንቺ ቅድመ ዘመዶች ማለት ነው) ቆዳ እና ፀጉር ሳይተውልሽ እንዴት "አይሁድ ነኝ" ልትይ በቃሽ? ትንሽ እንኳ ምልክት ምነው ካንቺ 'የሰራ አካለት' ለምልክት ሊታይ አልቻለም? ልትነግሪኝ ትችያለሽ? ለምን ቆዳቸውን፤ ጸጉራቸውን ንጥረ ፍጥረት እንዳላስተላለፉልሽ? ዓለምም ሆነ እነሱ የሚነግሩን "አይሁድ ቀለሙ ነጭ አንደሆነ ነው የምናውቀው እና እነሱም የሚነገሩን"። የምጎጎ/የድስት ስራ አስራላዊ ነው ብሎ የነገረሽ "ሊቅ" ግን ብትነግሪኝ ደስታውን አልቸለውም።

ደግሞ <<አንተን ያንገበገበህ ወያኔ የወሰደው ገንዘብ?ወይስ እኔን ዜጋዬ ብላ ሳልንገላታና ሳልለማመጥ የእሥራኤልን ምድር ስረግጥ ዜግነት መቀበል ነው ያንገበገበህ? >> ሰትይ 35 ሚሊዮን ዶላር የተሸጥሽበትን መደለያ ነው ኢትዮጵያን ጠቀምናችሁ እያልሽ የምትቀልጁብን? ምን አይነቱ ነውረኛ ነሽ አንቺ? ራስሽን አይሁድ ማድረግ እና ለዘረኝነት ተጋልጠሽ መኖር ያንቺ መብት ነው። ያንን ውርደትሽን ምቻት ነው ካልሽ ጥሩ ይመቺሽ። ነገር ግን ሌሎች አፍሪካዊያንን ሌሎች ፤ዘራፊዎች እያልሽ መዝለፍሽ ግን "የደንቆሮ ደንቆሮ ፤ራሷን ማወቅ የተሳናት ግብዝ እንዳንቺው ያለው "የፈረንጅ አለቅላቂ 35 ሚሊዮን ዶላር የዘመናዊ ባርያዎች ንግድ የደላለ ሽያጭ



እና እኔ ጋር ምን የሚያገናኘው ነገር አለና ነው “እኔን” ከሽያጩ ጋር እና ከደላሎቹ ጋር የምታገኝኝ? ትንሽ አታፍሪም? እኔን ያንገባገባኝ አንቺ የተሸጋገርሺበትን ለደላሎች የተሰጠ ገብዘብ ሳይሆን (ያንን ላንቺ ያሰምምሽ አንጂ እኔ ጋር የሚያገናኝ ነገር የለኝም) አፍሪካዊያን ጥቁር ስደተኛዎችን መጥለት እና ዘራፊዎች የምትያቸው “የአይሁዶችን ሆስፒታል ያራቆቱ” ብለሽ ከሲናይ በመከራ የመጡትን አርጉዞች ሳይቀሩ “ሌቦች” “ወንጀለኞች” ናቸው፤ የምትይው “ዘረኛ እና ድንቁርናሽ” ነው ያንገባገባኝ ያስቆጣኝ። በሰርአት እስራላዊነትን አነጹኝ የምትያቸው መምህራኖቻሽ ባፍሪካዊያኖች ላይ ያወረዱት አንቺው የምትደግሚው ዘረኝነት እስኪ “አንድ ጀግና ጥቁር አፍሪካዊ ለመምህራኖቹሽ” እና ላንቺ መሰል “ጡቁሮችን የሚያንኳስሱ” ሰዎች ምን ብሎ እንደመለሰላቸው ፤ይኼው አነሆ አድምጪው።

**Racism vs. Africans in Israel (1/4)**

<http://youtu.be/rYwvGHY1nAI>

ስለ እኔ ለማወቅ እነ አቤ ቶክቻውን፣ እነ ተመስገን ደሳለኝን መጠየቁ በቂ ግንዛቤ እንድትጨበጥ እገዛይህ ሁኔታ በጣም ያረካኛል። እኔ እድገቴም ኑሮዬም <<ጳጉሜ 3 ቀን 1982 ዓ/ም ኢትዮጵያን እስከለቀቅሁበት ጊዜ ጎንደር ነው። "ሐና መከተ"ን የምታወቁ ካላችሁ ብለህ ብትጠይቅ የሚሰጥህ መልስ እርግጠኛ ነኝ በመጀመሪያ ስለ አለባበሴና ቁመናዬ ማማር ይነግሩሃል፤ ከዚያም በጣም ደረቅ አውነተኛ ቀጥተኛ ማንንም የማትፈራሃቀኛ፤ ለቆመችለት ዓላማ ሚቺ የሚለውን መልስ እንደምታገኝ አልጠራጠርም። እነ መላኩ ተፈራ ቶርች አስገብተው ቢሞሽልቁኝም ያልተበገርኩቸው ነኝ። አሁን እዚህ ሃገር ቢሆንም

ስደተኛውንም ሆነ ዜጋውን ብትጠይቅ ተመሳሳይና የመብት ተሟጋች የሚለውን ተጨማሪ መልስ እንደምትቀበል አልጠራጠርም። >>

ሰላንቺ ቁመናሽ ማማር ለኔ ምን ይረባኛል ብለሽ ነው ስለ ቁመናሽ ማማር የምትገልጭሊኝ? የኢትዮጵያን ሴቶች ቁመና ለማወቅ የሚጓጓው ፈረንጅ ነው እንጂ እንደ እኔው ላላው ኢትዮጵያዊ ስለ የአገሩ ሴት ልጅ ቁመና ማማር እንዴት አዲስ ነገር አድርገሽ ስለ ቁመናሽ ማማር ልትነግሪኝ አንደተገፋፋሽ ግራ ገብቶኛል። ያገሬን ሴቶች ቁመና ማማር አያውቀውም ብለሽ ሰላንቺ ቁመና ማማር መግለጽሽ ገርሞኛል። ቁመና ምን ይረባል ብለሽ ነው? ሕሊና ካልተላበሰ ምን ይረባል ብለሽ ነው ስለ የቁመና ማማር መናገር? ኢትዮጵያዊ ሄዋን ቁመናዋ የሚያምር መሆኑን እስከዛሬ ድረስ አያውቅም ይሆናል ብለሽ ከሆነ ፡” አበሻነቴን” የተጠራጠርሺኝ ይመስላል። አይሁድ ነኝ ብለው የእስራል ወታደር ሆነው ጠመንጃ አነግተው በዛው ኑግ በመሰለ አብረቅራቂ ሽጋ መልካቸውና ዘንዶ ወገባቸው አየተራመዱ ሲሄዱ እኮ፡አይቻቸዋለሁ። አዎን ያምራሉ፤ ሌላውን ያስነቃሉ። ታዲያ ያ ውበት እኩ ኢትዮጵያዊ ነው። ያባይ ወንዝ ጠጥቶ ያደገ የወይን ጸጉርና ቁመና ምን ይወጣዋል። ለኔ ያስከፋኝ ቁመናሽ ሳይሆን ሕሊናሽ፤ “ኢትዮጵያዊ፤ኤርትራዊ፤ሱዳናዊ፤ ኡጋንዳዊ.....ጥቁር...ስደተኛን” በሌብነት በዘራፊነት የሚወነጅል “ዘረኛ ሕሊናን ይዘሽ እነሱ የሚደግሙትን ዘረኝነት መድገምሽ ነው ከቁመናሽ ጋር አይስማማም የምለው። ስለ ቁመናሽ እና ስለማንነትሽ እንዲነግሩኝ የጠቀስሻቸው ምስክሮች ስም መደርደሩ ለኔ ምን ይረባኛል ብለሽ ነው? እነሱን ከመጠየቅ ቁመናሽ እንዳይልሽ ከፈለግሽ ፎቶግራፍሽን ብትልኪ ምስክርነቴን ልንግረሽ እና ሰላንቺ ያለኝን የቁመናሽ ሚዛን በደስታ ልገልጽልሽ እችላለሁ። በተረፈ ከምታንጸናርቁው የስደተኛን ማንኳሰስ ባህሪ ጋር ቁመናሽ አብሮ አይሄድም።

<<እኔ በተፈጠሮዬ ወሽ ትና ወሽ ታም ከእናቴ ልጅ

ጋር ም አጣልቶኝ ንግግር ተነሳስተናል። እንኳን ስወሽትን ልናገረው የሚናገረውም ያስጠላኛል። >>

የናትሽ ልጅ ውሽታም ነው ብለሽ መወንጀልሽ አንቺን የአንቺን ሀቀኛነት አላሳየኝም። ምናልባት እሱም በበኩሉ አንቺን በተመሳሳይ እየከሰሰሽ ከሆነሽ በምን አውቃለሁ እና ነው አንቺን ሃቀኛ እሱ ውሽታም ብየ አንቺን ‘በሃቀኛ’ ልቀበልሽ የምትጥሪው? የናትሽ ልጅ “ውሽታም ነው” ብለሽ ለኔ ቤተሰብ ላልሆንኩ ሰው ስለ ወንድምሽ ምስጢር እና አንቺ ከወንድምሽ ጋር ስላለሽ ሸካራ ግንኙነት መግለጽሽ “እስራላዊነት” የምትይው ባህልሽ አንደሆነ እንጂ “ኢትዮጵያዊነት” ባሕል በኛ ውስጥ ነውር ነው። በጣም ነውርም የነውርም ነውር ነው። ያማረ ቁመና አለኝ ለምትይው ቁመናሽ ጋር አብሮ አይመሳሰልም።

<<የ ማታወቀ ወን ስው ውሽታም ስትል ትንሽም አይከብድህ?>>

ስለቤተሰብ ምስጢር ዓለም ሁሉ ይወቅልኝ ብለሽ ወንድምሽን “ውሽታም” እያልሽ ከወነጀልሺው “አንቺ ድሮ ድሮ አይሮጥላን ላይ ስትወርጂ የዜግነት ወረቀት አይሁዶች ሰጥተውኛል እና ባዲስ አይሁድነት ዜጋዬ “ጥቁር አፍሪካኖችን” ሆስፒታል ዘራፊዎች ናቸው እና “ይባረሩ ፤ይታሰሩ” ብለሽ ለምትይ ሴትዮ ምን ብየ ልጠራሽ ትጠቢቅያለሽ?

<<አኔ ካለባበሴ ጀምሮ እስከባህሪዬ በግብረገብና በሥነ-ሥርዓት ታንጾ ያደኩና ልጆቼንም እንደዚሁ ያሳደኩ፤ በሰው አክባሪ ታቸው ከሰፈሩና ካካባቢው በነጭም ሆነ በኛው ህብረተሰብ የተመሰገኑና፤ ሁሉም የመጀመሪያ ድግሪ ባለቤቶችና የሁለተኛ ድግሪ ባለቤቶች ሁነው በመያቸው እራሳቸውን፤ ህዝባቸውንና ሃገራቸውን የሚጠቅሙ ግሩም ዜጋዎች፤ በተለይ

ኢትዮጵያ ዊነ ትን የተላበሱ ናቸው። >>

ኢትዮጵያዊ መላበሳቸው የምፈልገው እና የማከብረውም የማደንቀውም ጭምር ነው። መማርሽም ድግሪ ማግኘትሽ በጣም እኮራባችሁ። ስላንቺ ብቻ ልናገር። ኢትዮጵያዊነትን የተላበሱ ነኝ የምትይ ከሆነ “አፍሪካዊ ስደተኞችን” አገር ያጠፉ፤ ወንጀለኞች ዘራፊዎች።” እያልሽ ከሲናይ በረሃ የተሰቃዩ እና ከባርነት ያመለጡ ስደተኞች እንዲወጡ የዘረኞችን ድጋም መደገምሽ ግን “የተማርሺው” ትምህርት የት እንደጣልሺው ግራ ይገባኛል። ሌላ ቀርቶ በአይሁዶች እንደ ከብት የተከበቡ በባርነት የተያዙ “ፍልስጤማያንን” እንኳ “መብታቸውን” ላለማወቅሽ የምታንጸባርቁው “ድንቁርና” ትምህርትሽ ዋጋ ቢስ አድርጎታል። አንቺ የእስራል ወታደር ሆነሽ ከነበር የያዘሺያቸው ፍልስጤማዊያን በሙሉ “ሽብርተኞች” ናቸው ብለሽ ታምኚያለሽ? በጦርነት ሲያዙ ሆስፒታል አስገብተን አስተምረን ፤” ወፍረው። “አምሮባቸው” ነው “ከእስራኤል እስር ቤት የሚወጡ” ስትይ። ከተማረ ሕሊና አንደበት የሚወጣ ነው? አስሮ ከብብ አንደከብት “ማወፈሩስ” ይቅር ምናለ ፤ መላው ዓለም ያስተላለፈውን ውሳኔ አክብረሽ “አገራቸውን” ብትለቁላቸው እና የግንባታው ስራ አቁማችሁ በሰላም አንድትኖሩ “መሪዎችሽን” ጫና አታደርገላቸውም? አንቺን እዛ ጦርነት ደምበር እሳት ከሚነደው ደምበር ላይ ወስደው ማስኖራቸውስ ምን ይረባል? አሁን አንቺ እውነት አይሁድ ነኝ እና እየኖርኩበት ያለሁ ቦታ የምትይው “የወላጆችሽ መሬት እና ርስት ጉልት የነበረ ነው ብለሽ ነው እየኖርሽበት ያለው?” ትንሽ ሕሊናሽን ያዝ ማድረግ ምን ይከብድሻል? ትምህርትሽ ይህ ነው?

<<አሁንም ኢትዮጵያን በተመለከተ እንቅስቃሴ ከሚያደርጉት አንዷ ነኝ። ንቁ ተሳታፊም ሌት ተቀን የምቃትት። ኢሳትንም በገንዘብ በልጄ ስም ከሚደግፉት ግንባር ቀደሟ ነኝ። በልጄ ስም የነበረው ምክንያት ነበረኝ፤ ከ-2013 ጀምሮ ግን በራሴ ስም

ኢሳትን በገንዘብ መደገፍሽ የራሲሽ መብት ስለሆነ አልቃወመውም። ኢሳትን ስለረዳሽ ወይንም ስላልረዳሽ ኢሳት መመዘኛ ፍርድ ቤት አይደለም። በዚህ ጣቢያ ውስጥ ሁሉም ባይሆኑም አራሳቸው ሚዛን ውስጥ ገብተው መለካት ያለባቸው ከበስተጀርባ ተደብቀው ጣቢያውን የሚያካሂዱት እና ከውስጣቸውም ገብተው የተሰገሰጉ አንዳንድ አሳፋሪ፣አድርባይ፣የባንዳ ስራ እና ፕሮፓጋንዳ ዘመቻ የሚያንጸባርቁ አንዳንድ መናኛ ግለሰቦች አሉባቸው። እንዳንቺው ያለው ግብዝ ደግሞ “እንደነሱ ያሉት” የፍየል ዓይን የዋጡ “ድብልቅልቆች” ለማወቅ ያስቸግርሻል። እኔ የምቃወመውና ያልወደድኩልሽ ነገር “አማራን የመጥላትና የዘረኝነት ባህሪሽን ብቻ ነው።” አማራዎች እንዲህ አደረጉን” የምትይውን ነው እኮ “ውሽታም ነሽ ያልኩሽ” እንጂ ኢሳት ረዳሽ አልረዳሽ ጉደዬ አይደለም። ለመሆኑ “አማራውን በጠላትንት ስለፈረጅኩሽው ‘አማራውን’ በፕሮግራማችሁ አመናኸኩልኝ” ለማት ነው ኢሳትን በገንዘብ የምትረጁው? እኔ የምጠይቅሽ፣አማራው እና አንቺ በምን መንገድ ነው የተጣላችሁት? እኔን አማራ ነህ ብለሽኛል። ወላጆቼንም አማራ ናቸው ብለሻቸዋል። እነዚህ አማራ ናቸው የምትያቸው ቤተሰቦቼ አንቺን እና ወላጆቼሽንን በምን፣በምን ሁኔታ በደልናችሁ? ወላጆቼሽንስ በምን እና እንዴትስ የትስ ተገናኝተው ነው ያንቺን “አይሀዳዊ ቤተሰቦችን” ጨቁናችሁቸዋል ብለሽ እኔም ወላጆቼንም የምትወነጅልን? ወላጆቼን የት ነው ወላጆቼሽን ሲጨቁኗቸው ወይንም ሲሰድቧቸው የሰማሺው/ያየሺው? ወላጆቼሽ ስለ ወላጆቼ ታሪክ እና ማንነታቸውስ ምን ብለው ነገሩሽ ? ውሽታም ያልኩሽ እኮ እንዲህ ያለውን ዓይን ያወጣ የማይገናኝ ውሽት “ስትዋሺ” እያነበብኩሽ ነው። “አትዋሺ” የምልሽ። ዲግሪ አለኝ፣”ሰብአዊ መብት ተሟጋች ነኝ” የምትይው ትምህርት ወላጆቼ እና ወላጆቼሽ ጋር በምን በምን አያይዞ ይህንን ውሽት እንድትዋሺ እንደገፋፋሽ በጣም እንቆቁልሽ ነው?

ሲኖሩባት በጀግንነት የተሰወባት ሃገር ናት።  
አጥንታቸውም እዚያው ተቀብሮ ቀርቷል። ምንም እንኳን  
አንተና ቤተሰቦቻህ የተጠናዎታችሁ ሁዋላ ቀርባህል  
አለታችሁ ብሎ፤ አጽማቸውን እየፈነቀላችሁ መድሃኒት  
እያላችሁ አንገታችሁ እንደምታስሩት ብናወቅም፤  
አጽማቸው ያረፈበትን ለም መሬት እየፈነቀላችሁ  
በማረስ እህል እያበቀላችሁበት መሆኑን ብንረዳም፤  
አንድ ቀን ጥሩ አስተዳደር ሲሰፍን መልሱን  
ትሰጠናላችሁ ብዬ አምናለሁ። ያም ሆነ ይህ ግን  
አንተ አገር ወዳድነትህ ድህረ-ገጽ ላይ ስለቀለቅህ  
አይደለም። 'የአህያ እቃው በሆዱ' ይባል የለ። አንተ  
አይደለህም ምስክርነት የምትሰጠኝ።  
ክርስቶስ እኮ ከአንተ ይልቅ ይሁዲዎች ያወቁታል፤  
ወንድማቸውም ነው። በሃይማኖትም ሆነ በዘር  
ከይሁዲዎቹ ምርያምና የሴፍ በመወለዱና እድሜው  
ሰላሳ ዓመት እስኪሆነ ውድረስ እኮ በአባቱና በእናቱ  
እምነትና ሃይማኖት የኖረ ነው። ከዚህ በሁዋላ  
የማፈልገውን እምነት መከተሉ ማንም  
አይከለክለውም። ከሰው መወለዱን ግን የአንተ  
ሃይማኖት መሪዎችም አይክዱትም። የተሰሩትን  
ፊልሞች አይቻለሁ፤ መጽሐፉን አንብቤዋለሁ።  
አለማመን የመብት ጉዳይ ነው። >>

የናንተን ሞተ ሰው አጽም እያሸተትን ወደ ሷላ የቀረን መሆናችን  
ስትሰድቢኝ፤ ከመገረም ሌላ ምን እላለሁ ብለሽ ነው? ሌላ ቀርቶ ስለ  
ክርስቶስ አይሁድ ሆኖ እንደገና አይሁድ ሃይማኖት ተከትሎ አንደገና  
ሃይማኖቱን ለውጦ ወደ ሌላ መለወጡ አይሁዳዊዋ አንቺ  
የምታውቁትን “ዘመዴ/ወገኔ የምትይውን ክርስቶስን” ትምህርት  
ልታስተምሪኝ መመኮርሽም ስለ የቅርብ ዘመድሽ እየሱስ እውቀትሽ

አስተምህሮ አመሰግናለሁ። ሰለ ክርስቶስ በበለጠ ዘመዴ ነው የምትይውን ከክረስቶስ ጋር ያለሽን የሰጋ ዝምድናሽ የደም ቆጠራሽ መብትሽ ነው። ዋናው ነገር አይሁዶች “ሃይማኖቱ ለውጧል” ብለው ነው “ይሰቀል፤ይሰቀል” ያሉት ወይስ ከዚያ በላይ ያለማራቸው ትምህርት ስለነበረ ነው? በአይሁድነትሽ ክርስቶስ ዘመድሽ ከሆነ የምታውቁው ያስተማሩሽን ይህ ከሆነ ዘርዘር አድርገሽ ብታስተምሪኝ አመሰግናለሁ? መቸም ሃይማኖቱ ስለለወጠ ነው የሚል ትምህርት ያገኘሁት ለመጀመሪያ የሰማሁት ከክረስቶስ ዘመድ ከአይሁድ አፍ መስማቴ ለመጀመሪያ ነውና እየሱስ በኋላ አይሁዳዊ ሃይማኖት ከድቶ ወደ ሌላ ተለወጠ የምትይው “የሃይማኖት ስም” ምን ነበር “አርቶዶክስ”? ወይ ጉድ! ይህ “ዲግሪ” የሚባል መአረግ ስንቱን አሳብዷል? ለመሆኑ አንቺ እንደ አይሁድነትሽ አንቺ እና ክረስቶስ “ዝምድናችሁ ምን እና ምንድነው”? ወላጆቻሽ አልነገሩሽም? የኔ እህት? (የኔ እህት ስልሽ ወንድሜ አይደለህም ብቻ እንዳትይኝ እንጂ) የክረስቶስ የሰጋ ዘመድ ጋር “እህቴ” ነሽ ብሎ አንድ ሰው ቢሸቀዳደም “አንደማትኩራሪ” ተስፋ አለኝ። እኛን ለማግባት ይሸቀዳደማሉ የምትይው መኩራራት ጋር እንደታያይዘው ብዩ ነው። የክርስቶስ የሰጋ ዘመድ “እህቴ” ብሎ ማለት እሸቅድድም ቢገባም “አያስከፋም” ብዬ ነው።

<<በ ል በ ቃኝ ። እ ኔ ግን አንድ ቀን ወደ ዚህች ቅድስት ሃገር ለመምጣትና በዚህም አድርገህ ቤተ-ልሃምና ራማላ ፍልስጤምቹ ጋር መሄድ ከፈለክም በኢትዮጵያ ዊነቴ በሚገባ አስተናግድሃለሁ። በመኪናም ያለምንም ወጭ እገዛ ለማድረግ ቃል እገባልሃለሁ። ማየት ማመን ነውና! >>

ፍልስጤምቹ እኮ ከኔው ይልቅ ላንቺው ለአይሁድ ዘመዶቹሽ ናቸው የሚቀርቡት። የይስሃቅ እና የእስማኤል፤ቤተሰቦች ናችሁ ነው እኮ የሚባለው? ለነሱ ለዘመዶቹሽ ያልሆንሽ ለዚህ ጥቁር አፍሪቃዊ

ማስተናገድሽ እንዴት ቀለለሽ? በአማራነቴ እና “አማራዎቹ” ወላጆቹ “አይሁዶቹን” ወላጆቹሽን መበደላቸው በዝርዝር ሳትገልጧሉኝ? ከዚያስ በፍልስጢሞች እና በናንተው ባንቺው አይሁደዊቷ መካካል ያለው ጥላቻ፤ ቂም፤ እልህ፤ ጀብደኝነት፤ ዘረኝነት፤ ሽብር፤ መገዳደል፤ ያለ መሬትህን መያዝ፤ መስፋፋት፤ መሰዳደብ...ያለውን ችግር መፍትሔ “መጀመሪያ ሳታስተናግጧ” እኔን ጨቁነሽኛል፤ የምትይኝን የሩቁው “አማራን” ማስተናገድሽ እንዴት ሊቀልሽ ነው? ለማንኛውም እኔም እኮ “ከቅድስት ከተማ” ከኢትዮጵያዊት ቅድስት መሬት ላይ መወለዴ የረሳሺው መሰለኝ። የምር አይደለም እንጂ መስተንግዶሽ የምር ከሆነ በአክብሮት እቀበላለሁ። ስላከበርሺኝ እኔም አጠፋውንም ለመመለስ “ቅድስት መሬት አክሱምን” እንድተሳለሚ እና ሓውልቶቿንም እንድትጎበኙ “ወደ ሕሊናሽ” እንድትመልሺሽ ትረዳሽ ዘንድ “ቅብአተ ሜሮኑዋን፤ ፀበሏንም” (አይሁድ ነኝ ብለሽ ካልተጠየፍሺው) እንድትጎበኙና እንደትቀቢው እርዳታውን አደርግልሻለሁ። ያ የሚሆነው ግን “አገሬን እያዋረዳት ያለው እንዳንቺው ‘አማራን፡ የሚጠላ’ ወያኔ የተባለ አርኩስ ሲወገድ መሆኑን ግንዛቤ አስገቢሊኝ። በተረፈ እኔን ለማነጋገር እና እዚህ ጉዳይ ግልጽ ያልሆነልሽ ነገር ካለ ምን ጊዜም ላብራራለሽ ዝግጁ ነኝ። ስልኬም፤ ኢመይሌም አግኝተሺዋል። በነገራችን ላይ “የድሮው የአክሱም ማርያም ቤተክረስትያን ውስጥ ሴት ገብታ ማስቀደስ የተከለከለ” ነው። ቀር እንዳይልሽ። አይሁዶች ብቻ አይደሉም የተወሰነ መብት ያጡት፤ ሴቶች ክረስትያኖች/ትግሬዎችም ወደ እዛው መቅደስ መግባት ክልክል ነው። አየሽ ሁሉም የየራሱ እሮሮ አለው። አክሱም እስላሞቹም ይህንን እያወቁ እነሱ ብቻ ተጠቂዎች አድርገው የሚመለከቱበት እሮሮ አስፍተው ይመልከቱ እያለኩ ለእላም ተሟጋቾች ወንድሞች እና እህቶች ሁሌም የምሞግታቸው እና የምምክራቸው ለዚህ ነው። ልዩ ተጠቂ ነኝ ማለቱን አቁሙ ብዬ ሁሌም የምጮኸው ይኼንኑ ነው። ሂሊናቸሁ ይሰራ።

**ውድ ወ/ሮ ሃና መከተ፡**

በመጨረሻ ያንቺን እንግዶትንት ለመቀበል ከፈለግሽ “ይህንን



የአይሁዶቹን በጥቁር ስደተኞች ላይ የሚሰነዝሩት የጥላቻ “ዘረኝነት” ከጥቁሮቹ ጋር ወግነሽ “ዘረኝነትን” ካልተቋቋምሽ፤ እንደጎብኝ የምትጋብዢኝን ጥሪ አልቀበለውም። ያንን ስታደርገው ነው “ያንቺን መስተንግዶ” ልባዊ የማደርገው። ይህን ሳታይ አንዳትቀሪ አደራ።

**Racism vs. Africans in Israel (1/4)**

<http://youtu.be/rYwvGHY1nAI>

በተረፈ ጽሑፍሽን በትዕግሥት እንዳነበብኩልሽ በትዕግሥት እንደምታነቢኝ ተስፋ አለኝ። በጣም ነው ያስቆጣሺኝ። አንቺ እህቴ እኔ ደግሞ የሰጋ ወንድምሽ መሆንን ግን ለደቂቃም እንዳትጠራጠራ። ሰላምና ጤና ላንቺ እና ለቤሰቦቶሽ እንዲሆን ኢትዮጵያዊ ምኞቴ እና ተስፋዬ ነው። ጌታቸው ረዳ ከአሜሪካ አገር። [getachre@aol.com](mailto:getachre@aol.com)

[www.ethiopiansemay.blogspot.com](http://www.ethiopiansemay.blogspot.com)

(408) 561-4836